

శ్రీ రామకృష్ణ లీలా మృతము

(లేక శ్రీరామకృష్ణ జీవిత చరిత్ర)

అనువాదకులు :

కీ. శే. వెదురుమూడి కృష్ణరావుపంతులుగారు, బి. ఏ; శ్రీ కందుకూరు మల్లికార్జునంగారు, బి. ఏ.

ప్రకటనమైన వస్తువు, ఆకలంకమైన జీవితము, లోకోత్తరమైన సందేశము. దేహమును పులకరింపజేయు ఆధ్యాత్మికానుభవములు—శైలి సరళము, మధురము. భాష నిర్దుష్టము.—సర్వాధముల నమూల్యమైన గ్రంథరాజము.

—శ్రీ పా. వే. రాజమన్నారంగారు, గౌ|| ప్రధాన న్యాయమూర్తి, మద్రాసు.

* * * ఈ గ్రంథము విషయానురూపమై సుబోధమైన శైలిలో రచింపబడినదనుటకు ఎట్టి సందియమును లేదు. * * *

—శ్రీ పింగళి లక్ష్మీకాంతంగారు.

* * * ఆధునిక కాలములో వెలువడిన కొలది మహాగ్రంథములలో, అన్ని విధముల నిది యొకటి. * * *

—శ్రీ రాళ్లపల్లి అనంతకృష్ణశర్మగారు.

526 పుటలు

(తృతీయ ముద్రణము)

వెల : రూ. 5/-

శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీస్వాములవారి జీవితమున నింతకు పూర్వము గ్రంథస్థములుగాని ముఖ్య సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాముల వారి సంపూర్ణ చరిత్ర!

నిర్దుష్టమైన భాష, అందమైన అచ్చు, ఆకర్షకమైన రూపము.

438 పుటలు

(అష్టమ ముద్రణము)

వెల : { సాదా ప్రతి రూ. 3-50
అట్ట బైండు రూ. 4/-

శ్రీ శారదా దేవి చరిత్ర

(మూడవ కూర్పు)

రచయిత : శ్రీ చిరంతనానందస్వామి

ప్రతి స్త్రీయును పురుషును .. చదవవలసిన గ్రంథ మిది... అమృతకలశము!... అనన్యసామాన్య నీతిమంజరి... తియ్యని తెలుగు... పాలవంటి శైలి... —అంధ్రప్రభ

246 పుటలు

వెల : రూ. 2/-

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

OUR ENGLISH PUBLICATIONS

	Price. Rs. nP.
Sri Ramakrishna the Great Master (2nd Edn.) (Calico)	25 00
" " (Morocco)	35 00
The Gospel of Sri Ramakrishna (3rd Edn.) (Calico)	20 00
" " (Morocco)	30 00
Ramakrishna: Prophet of New India	10 00
Sri Ramakrishna	1 50
Sayings of Sri Ramakrishna (9th Edn.)	5 00
Ramakrishna Upanishad (2nd Edn.)	1 00
Tales and Parables of Sri Ramakrishna (2nd Edn.)	2 50
The Ramakrishna Mission its ideals and activities	0 50
Sri Ramakrishna and His Mission (2nd Edn.)	0 52
The Master and the Disciple	2 00
Sri Ramakrishna and Sarada Devi	2 50
Holy Mother Sri Sarada Devi (Gambhiranandaji) (Ordinary)	7 00
" " (Calico)	9 00
Sri Sarada Devi the Holy Mother (Tapasyanandaji) (Ordinary)	6 50
" " (Calico)	8 00
Inspired Talks (Swami Viveka- nanda) (8th Edn.) (Board)	2 00
" " (Calico)	3 00
Hinduism (4th Edn.)	1 00
Education (6th Edn.)	1 00
The Eternal Companion (3rd Edn.) (Ordinary)	2 25
" " (Calico)	3 25
For "Thinkers" on Education (Swami Ramakrishnananda)	3 00
The Story of a Dedicated Life (Life of Swami Ramakrishnananda)	3 00
The Message of Eternal Wisdom (Swami Ramakrishnananda)	3 00
God and Divine Incarnations (Swami Ramakrishnananda)	2 23
The Ancient Quest (Swami Ramakrishnananda)	1 50
Sri Krishna, The Pastoral and King- maker (Swami Ramakrishna- nanda) (5th Edn.)	1 25
Life of Sri Ramanuja (Board)	4 00
" " (Cloth)	5 00
Isavasya Upanishad (7th Edn.)	0 75
Kena Upanishad (6th Edn.)	0 75
Katha Upanishad (8th Edn.)	1 50
Adventures in Religious Life (2nd Edn.) (Board)	4 00
" " (Cloth)	5 00

	Price. Rs. nP.
Prasna Upanishad (5th Edn.)	1 00
Mundaka Upanishad (6th Edn.)	1 00
Mandukya Upanishad (7th Edn.)	0 75
Taittiriya Upanishad (4th Edn.)	2 00
Aitareya Upanishad (3rd Edn.)	1 00
Svetasvatara Upanishad (3rd Edn.)	1 50
Chandogya Upanishad	3 00
Brihadaranyaka Upanishad (2nd Edn.)	7 50
Mahanarayanopanishad	5 00
Srimad-Bhagavad-Gita (Swami Vireswarananda, with Sridhara's Gloss)	7 00
Bhagavad-Gita: the Song of God (4th Edn.)	2 75
Upanishads	3 50
Atmabodha	4 00
Yatindramatadipika	5 00
Srimad Bhagavatam: The Wisdom of God	3 50
Stotratatna (2nd Edn.)	0 75
Divine Life (4th Edn.)	3 00
Universal Prayers (5th Edn.)	2 25
Prince of Ayodhya (Ordinary)	3 00
" " (Calico)	4 50
Vedic Religion and Philosophy (4th Edn.)	2 50
Narada Bhakti Sutras (3rd Edn.)	3 00
Vakyavritti & Atmajnanopadesha- vidhi (2nd Edn.)	1 00
Devi-Maantranyam (Chandi) (2nd Edn.)	2 00
Saint Durga Charan Nag (3rd Edn.)	2 25
Thus Spake Sri Ramakrishna (7th Edn.)	0 40
Thus Spake Holy Mother (2nd Edn.)	0 40
Thus Spake Vivekananda (8th Edn.)	0 40
Thus Spake The Buddha (2nd Edn.)	0 40
Thus Spake Sri Krishna (2nd Edn.)	0 40
Thus Spake The Christ (2nd Edn.)	0 40
Thus Spake Prophet Muhammad	0 40
Worship of Sri Ramakrishna	1 00
A Man of God (Ordinary)	3 00
" " (Calico)	4 00
Buddha and Our Heritage	0 40
Path to Perfection	0 40
Consolations	0 31
Women of India	0 25
Spiritual Life	0 06
Path Beyond Sorrow	0 06

Please ask for the Detailed Catalogues of our Tamil and Telugu Books


SRI RAMAKRISHNA MATH, Publication Dept., MYLAPORE, MADRAS-4

మంట చేస్తూనే విశ్రమించండి

అదిగోయి సమగ్ర భారత రైతువాసీర
బట్టుడు, ఈ ఆశ్రయకర శ్రమవారి
కుశల సౌకర్యమును సాధించు
కొలుపువారికి, బీదలకు, కాలదబ్బి అదిగో
మాదిరి—పరిశ్రమవిట్ట.

కల్పిస్తలను మురియ బీదలగిల్లు, బీద
లొంది బీదలగిల్లు, కళగే బీదలగిల్లు ముకు
బీద మాళిగియల్ల ముసాయిగదు. ఈ బీదగే
కుశల సౌకర్యమును సాధించు, కాలదబ్బి, బీద
లొంది బీదలగిల్లు, కళగే బీదలగిల్లు ముకు

- మురికి, దుమ్ము వుండవు, మని
వట్టిదు, మంటలు లేవవు
- ఖర్చు చాలా తక్కువ, పూర్తిగా
సురక్షితమైనది
- తేలికగా ఎక్కడికి పదిత
అక్కడికి తీసుకొని వెళ్ళవచ్చు



PATENT NO. 6219409.67

ఖాస్ జనతా క్లిరోసిన్ కుక్కర్

మంట బాగా తేలికగా చేసుకోండి

ఉత్పత్తిదారులు :

ఓరియంటల్ మెటల్ ఇండస్ట్రీస్ ప్రైవేట్ లిమిటెడ్
74, బొంబార్ స్ట్రీట్, కలకత్తా-12

శ్రీ రామ కృష్ణ ప్రభ

సంపుటము ౧౯ ౧౯౬౨, అక్టోబరు; శుభకృత్తు - ఆశ్వయుజము

సంచిక ౪

విషయ సూచిక

సౌందర్యలహరి	౧౪౫
మాతను గూర్చి గురుదేవుని బోధామృతబిందువులు—అను : శ్రీ చిరంతనానందస్వామి	౧౪౯
జగన్మాత—శ్రీ వివేకానంద దివ్యవాణి	౧౫౦
(శ్రీ) వివేకానందవాణి—[సంపాదకీయము]	౧౫౧
భారతీయ దర్శన గ్రంథములు—శ్రీయుతులు పాటిలు తిమ్మారెడ్డి, ఎం.ఏ., బోయనపల్లి రామారావు, బి.ఏ. గారలు	౧౫౬
(శ్రీ)రామకృష్ణ గురుదేవస్మృతి—శ్రీ పమిడికాల్వ చెంచు నరసింహశర్మగారు	౧౬౪
ఆస్తిక్యం—శ్రీ పున్నావజ్ఞుల సీతారామబ్రహ్మంగారు	౧౬౫
(శ్రీ)మద్భాగవతము - (శ్రీ)కృష్ణసందేశము—[శ్రీసుబ్రహ్మణ్యభవానందవాణి]	౧౬౭
దేశభక్తయోగి (శ్రీ) వివేకానందస్వామి—అను : బ్రహ్మచారిణి లలిత	౧౬౯
వార్తలు, విశేషాలు	౧౭౫
గ్రంథపరిచయం	౧౭౬

Our Thus Spake Series

Compiled by Swami Suddhasatwananda (except items 2 & 7)

1. **THUS SPAKE SRI RAMAKRISHNA** Pp. 128, Price nP. 40
Choicest selections from the sayings of Sri Ramakrishna
2. **THUS SPAKE VIVEKANANDA** Pp. 100, Price nP. 40
Most inspiring sayings of Swami Vivekananda
3. **THUS SPAKE THE HOLY MOTHER** Pp. 102, Price nP. 40
Choicest selections from the sayings of the Holy Mother
4. **THUS SPAKE THE BUDDHA** Pp. 120, Price nP. 40
Choicest selections from the sayings of Lord Buddha
5. **THUS SPAKE SRI KRISHNA** Pp. 108, Price nP. 40
Choicest selections from the sayings of Lord Krishna
6. **THUS SPAKE THE CHRIST** Pp. 110, Price nP. 40
Choicest selections from the sayings of Lord Jesus Christ
7. **THUS SPAKE PROPHET MUHAMMAD** Price nP. 40
Choicest selections from the sayings of Prophet Muhammad

SRI RAMAKRISHNA MATH
MYLAPORE :: MADRAS-4

శ్రీ రామకృష్ణ మత ప్రచురణములు

740 పుటలు	శ్రీరామకృష్ణ సూక్తి సుధ (తొలికూర్పు)	రూ. 7/50
496 పుటలు	శ్రీ రామకృష్ణ లీలామృతము (ద్వితీయ ముద్రణము)	రూ. 5/-
144 పుటలు	శ్రీ శారదాదేవి	రూ. 1-25
312 పుటలు	శ్రీ శారదా ప్రసంగములు	రూ. 3-00
540 పుటలు	శ్రీ రామకృష్ణ బోధామృతము (సంగ్రహ జీవితసహితము)	రూ. 3-50
432 పుటలు (సాదా)	రూ. 3-50 శ్రీవివేకానంద జీవితచరిత్ర (అట్టబైండు)	రూ. 4/-
564 పుటలు	స్వామి - శిష్య సంవాదములు (ప్రథమ ముద్రణము)	రూ. 5/-
344 పుటలు	బ్రహ్మానంద బోధనలు (ప్రథమ ముద్రణము)	రూ. 3-50
330; 324 పుటలు	సందేశతరంగిణి - 2 భాగములు (ఒక్కొక్క భాగము)	రూ. 3/-
402 పుటలు	పారమార్థిక సంభాషణలు	రూ. 3/-
504 పుటలు	శ్రీమద్భగవద్గీత (ఆటవ ముద్రణము)	రూ. 4/-

జ్ఞానయోగము 4 00	రాజయోగము 2 50	గీతచంద్ర 0 75	భక్తిమార్గము 0 50
కర్మయోగము 1 50	భక్తియోగము 1 50	షికాగో నగరోపన్యాసములు ...	0 50
నారద భక్తి సూత్రములు ...	3/-	గురుపదేశములు 0 50	శ్రీకృష్ణవాణి 0 40
పరతత్వప్రసంగము ...	2/-	శ్రీ రామకృష్ణ ఉవాచ ...	0 37
శ్రీ నాగమహాశయుని జీవితచరిత్ర ...	1 25	శ్రీ వివేకానంద శంఖారావము ...	0 37
ప్రబోధరత్నాకరము ...	2 25	శ్రీ శారదా సూక్తి నవనీతము ...	0 40
శ్రీ శారదాదేవి చరిత్ర ...	2/-	నా సంస్కరణ యుద్ధవిధానము ...	0 37
జేపీమాహాత్మ్యము ...	2/-	నా గురుదేవుడు 0 40	బుద్ధ ఉవాచ 0 37
వివేకానంద లేఖావళి (మొదటి భాగము)	1 50	శ్రీరామకృష్ణుడు, వివేకానందస్వామి	0 25
వివేకానంద లేఖావళి (రెండవ భాగము)	1 75	శ్రీ పరమహంస జీవిత సంగ్రహము...	0 25
శ్రీరామకృష్ణోపనిషత్తు ...	1 25	పరమహంస శ్రీరామకృష్ణుడు ...	0 25
హిందూ మతము ...	1 25	నవీన భారతదేశము ...	0 25
అనుష్ఠాన వేదాంతము ...	1 25	తాపత్రయ చికిత్స ...	0 25
ఖలము, సంస్కృతి, సామ్యవాదము	1/-	పవహాశిఖానా 0 25	ముక్తిమార్గము 0 19
వివేక సూక్ష్మోదయము ...	1 25	సర్వం విషుమయం జగత్ ...	0 19
భారతీయ మహిళ ...	1/-	శ్రీ రామకృష్ణ ఆరాధికము ...	0 12
కఠోపనిషత్తు ...	0 80	శ్రీరామనామసంకీర్తనము 0 6	యతిగీతము 0 6
శ్రీ పరమహంస సీతికభారత్నములు	0 75	నామతము 0 3	వి. సింహగర్జనము 0 3

శ్రీ దొడ్డ భాగవతము - మొదటి సంపుటము రూ. 6-50; రెండవ సంపుటము రూ. 5-50;

మూడవ సంపుటము రూ. 7-50 (మాడును ఒకేపరి కొన్నచో: రూ. 18-50)

ఇవియే కాక సంస్కృత, ఆంగ్ల, తమిళ, హిందీ, కన్నడ గ్రంథములు,

వేదాంత కేసరి (ఆంగ్లము) శ్రీ రామకృష్ణ విజయము (తమిళము)

అను మాసపత్రికలును మాయెద్ద దొరకును

అద్రెసు : మేనేజరు, శ్రీరామకృష్ణమతము, మైలాపూరు, మద్రాసు - 4



‘అభిలషిభు శరణోందుమ, యా త్మణాంబ యతనికృప నీకు ననుభావ్య మగును వత్స.’

—శ్రీ శారదామణి.

శ్రీరామకృష్ణ ప్రభ

సంపుటము ౧౯ } ౧౯౬౨ - అక్టోబరు :: శుభకృత్తు - ఆశ్వయుజము { సంచిక ౪

శ్రీ:

సౌందర్యలహరి

మూలము :

శ్రీ శంకరభగవత్పాదులు

టీక :

నీ. భ.

త వావర్ణే కర్ణజపనయనపైకున్యచఢీతా
నిలీయన్తే తోయే నియత మనిమేషా శృఫరికాః
జియం చ శ్రీ ర్బద్ధచ్ఛదపుటకవాటం కువలయం
జహాతి ప్రత్యూషే నిశి చ విఘటయ్య ప్రవిశతి ||

౫౬

శ్రీ ఆపర్ణే
తవ
కర్ణే
జప
నయన
ప్రసౌఖ్య
చకితాః
శఫరికాః
అనిమేషాః
హోయే

ఓ పార్వతీ
నీ
కరములకు
సదా సమీపముననున్న
నేత్రములచే కావించబడు
మర్మోద్ఘాటనమునకు
వెలుచినవై
మీనాంగనలు
తెప్పపాటులేనివై
నీట

నిలీయనే
నియతమ్
కింఞ్చ
జియన్చశ్రీః
బద్ధ
చ్ఛదపుట
కవాటమ్
కువలయమ్
ప్రత్యూషే

దాగుచున్నవి
నిజము
మఱి
ఈ లక్ష్మీయూ
సంకలితమైన
దొప్పలవంటి దళములగమి
అనెడి
తలుపుగల
ఇందిరమును
ఉపశాలమున

జహతి
నిశచ
తత్

విడుచును
రాత్రియందన్ననో
దానిని

విఘ్నేశ్వర
ప్రవిశతి

తెలుచుకొని
ప్రవేశించును.

తా॥ అమ్మా పార్వతీ, నీ నేత్రములు ఆకర్షణతములు. సుందరనేత్రములకు లోకములో సామాన్యముగ ఉపమానములుగ జెప్పబడునవి మీనములు. అవి నీ నేత్రాలమేలిమిని గుర్తించి ఆ నేత్రాలయెదుట తాము నడచుచు వెళుచి, నీట దాగి, తెప్పపాటు మాని కనుపెట్టియున్నవి. ఈ లక్ష్మీయు తన యిల్లుగు నిండివరమునకు రేకులగమి అనెడి తలుపు బిగించి ఉపకాలముననే దానిని వీడి ఎటకో ఏగును. రాత్రులందుమాత్రము వచ్చి ఆ తలుపులను తెలుచుకొని ఆయింట నుండును. లోకములో అపమానము చెందినవారు రాత్రులందు రహస్యముగ ఇండ్లలో నుండి, పగటివేళల వాకిండ్లకు బీగములు వేసి తాము ఎక్కడెక్కడనో అజ్ఞాతవాసము చేయుచుందురు కదా — అటు.

దృశా ద్రావీయస్యా దరదశితనీలోత్పలరుచా
దవీయాంసం దీనం స్నవయ కృపయా మా మపి శివే
అనే నాయం ధన్యో భవతి, న చ తే హాని రియతా,
వనే వా హర్మ్యే వా సమకరనిపాతో హిమకరః ॥

౫౭

శివే
ద్రావీయస్యా
దరదశిత
నీల+ఉత్పల
రుచా
దృశా
దవీయాంసం
దీనమ్
మామ్ అఽఽ
కృపయా
స్నవయ
అయమ్
అనేన

ఓ మంగళాత్మికా
దీర్ఘ తరమును
ఇంచుక విచ్చిన
ఇండివరపుష్పకాంతివంటి
కాంతికలదియు అగు
(నీ) చూపుచేత
దూరవర్తియు
దర్శింపబడునగు
నన్ను కూడ
దయచేత
తడుపుము
ఇతడు (= నేను)
ఇంతమాత్రము తడుపుటచేత

ధన్యః
భవతి
ఇయతా
తే
హానిః న చ
హిమకరః
వనే వా
హర్మ్యే వా
సమకరనిపాతః

కృతార్థుడుగ
అగును
ఇంతమాత్రముచేత
నీకు
నష్టమును లేగు
చంద్రుడు
నిర్జనారణ్యమున నైనను
శృంగార నాయకా నాయ
కుల భోగ భూమియగు
ప్రాసాదమునందె నను
సమానముగ కిరణములు
పఱుపువాడుకదా.

తా॥ భక్తులకు మంగళము లొసగు నాతల్లీ. నేను దూరమున నున్నాను. దీనుడనై యున్నాను. కలువలకాంతివంటికాంతిగలది నీ సుదీర్ఘ కటాక్షము. దాని విలోకనము నాపైని కూడ. పఱిపి నీ దూరమున నన్ను తడుపుమా, తడిపినంతమాత్రముచేత నాకు ధన్యత

గలుగునే కాని నీ కెట్టి నష్టమును కలుగదులే, 'వనము' 'భవనము' అను భేదము చూడక చంద్రుడు తనకిరణములను సర్వత్ర పఱపుచుండ లేదా.

అరాళం తే పాలీయుగళ మగరాజన్యతనయే
న కేషా మాధత్తే కుసుమశరకోదణ్ణకుతుకమ్
తిరశ్చినో యత్ర శ్రవణపథ ముల్లఙ్ఘ్య విలస
న్నపాజ్జన్యానజ్ఞో దిశతి శరసన్దానధిషణామ్ ॥

౫౮

హే అగ రాజన్య తనయే	ఓ పర్వతరాజపుత్రి)	పాలీయుగళమ్	చెవిత మ్మొలజంట
యత్ర	ఎచ్చట	అరాళమ్	వంపుగలదై
అపాజ్జ వ్యాసజ్ఞః	కటాక్షముల గీర్ త్వము	కుసుమశర	మన్మథుని
తిరశ్చినః	అడ్డముగ ప్రసారిత్ మై	కోదణ్ణ	బిండ్లు ఆను
విలసత్	వెలుగొందుచు	కుతుకమ్	ఆన(లూరించుతలంపు)ను
శ్రవణపథమ్ ఉల్లఘ్న	చెవిదారిని దాటి	కేసం	ఎవరికి
శరసన్దానధిషణామ్	బాణసంయోజనభ్రాంతిని	న అధత్తే	కలిగింపదు (ఎల్ల ర కు సు
దిశతి	కలిగించుచున్నవో అట్టి		తప్పక కలిగించి తీరు
తే	నీ		ననుట),

తా॥ అమ్మా, పార్వతీ, వాలికలగు నీ కడకన్నుల చూపులు అడ్డముగ ప్రసరించుచు నీ శ్రవణపథమును దాటుచున్నవి. నీ చెవితమ్మొలకు వంపుసొం పున్నది. వానిని దాటి వెలు గొందుచున్న నీ చూపులకు గల తూపుల పోలికచేత ఆ తమ్మొలకు ధనుస్సామ్యము గల్గు చున్నది.

స్ఫురదణ్ణాభోగప్రతిఫలితతాటజ్క-యుగళం
చతుశ్చక్రం మన్యే తవ ముఖ మిదం మన్మథరథమ్
య మారుహ్య ద్రుహ్య త్వవనిరథ మర్కే-స్థవరణమ్
మహావీరో మారః ప్రమథపతయే సజ్జితవతే ॥

౫౯

(హే భగవతి)	(ఓ కవి)	ఇదం	ఈ
స్ఫురద్	ప్రకాశించు	ముఖం	ముఖము
గడ్డ+అభోగ	విశాలములగు చెక్కిళ్ళు	చతుశ్చక్రం	నాలుగుచక్రములుగల
	యందు	మన్మథరథమ్	మన్మథునిరథము అని
ప్రతిఫలితి	ప్రతిఫలింపచేయుబడిన	మన్యే	తలంతును
తాటజ్క-యుగళమ్	కమ్మొలజంటకలదైన	యమ్	దేనిని
తవ	నీ	ఆరుహ్య	ఆధిరోహించి

మారః	మన్మథుఁడు	అవనిరథమ్	భూరథమును
మహావీరఃసక్	మహావీరుడే	సజితవతే	ఆయుత్తముచొన్న
అర్కేంద్రచరణమ్	సూర్యచంద్రుల నెడి	ప్రమథపతయే	పరమశివునికి
	రెండేచరణములుగల	ద్రుహ్యతి	పరాభవముకూర్చును.

తా॥ అమ్మా, విశాలములగు నీ మెఱుగుచెక్కిశ్యయందు చెవులకప్పలజంట ప్రతిఫలించుచున్నది. కమ్మలు రెండును ప్రతిబింబములు రెండును చేరిన మొత్తము నాలుగుగలుగు. ఈ నాలుగును చక్రములు. ఈ చక్రములుగల నీముఖము రథము. ఇది మన్మథు డధిష్ఠించు రథ మని నేను తలంచుచున్నాను. మన్మథుని శత్రువైన శివునకు రథము భూమి, దానికి చక్రములు రెండే. ఏ వనగా సూర్యచంద్రబింబములు, ఆ నాల్గు చక్రాలరథ మెక్కిన మన్మథుడు, ఈ రెండు చక్రాల రథము నాయత్తపఱచుకొన్న శివుని పరిభవింపగలడు.

సరస్వత్యాస్సక్తి రమృతలహరీకౌశలహరీః

పిబన్త్యా శ్వరాణి శ్రవణచుళుకాభ్యా మవిరళమ్

చమత్కారశ్లాఘాచలితశిరసః కుణ్డలిగణో

ఝణత్కారై స్తారైః ప్రతివచన మాచప్త ఇవ తే ॥

౬౦

శర్వాణి	ఓ శివుని రాణీ	చమత్కారశ్లాఘా	చమత్కారముతోగూడిన
ఆమృతలహరీ	సుధాప్రవాహపు		పొగ డడయంగు
కౌశలహరీః	సౌభాగ్యమును హరించున	చలిత	కదల్చబడిన
	వగు	శిరసః	శిరముకలదానవును ఆగు
సరస్వత్యాః	సరస్వతీదేవియొక్క	తే	నీ
సూక్తిః	మధురవచనములను	మణులగణః	కర్ణాభరణముల సమూహము
శ్రవణ	చెవులనెడి	తారైః	బిగ్గరియైన
చుళుకాభ్యామ్	చేరలతో	ఝణత్కారైః	ఝణ ఝణ మను చప్పుళ్లచే
అవిరళమ్	నిరంతరము	ప్రతివచనమ్	ప్రత్యుత్తరమును
పిబన్త్యాః	ఆస్వాదించుదానవును	ఆచప్త ఇవ	చెప్పిచున్నట్లున్నది.

తా॥ అమ్మా, శర్వాణి, సరస్వతీదేవి పలుకునట్టి సూక్తులందలి సుధాప్రవాహమును నీవు వీనుజేరల జుఱుచుందువు. చమత్కారముతోగూడిన ప్రశంసను సూచించుచు నీవు తలను కదల్తువు. అప్పుడు నీకర్ణాభరణములు ఝణఝణ మ్రోగును. ఈ ఝణత్కారము, సరస్వతిసూక్తులకు నీవు పలుకు ప్రత్యుత్తరము లనదగి యుండును.

మాతను గూర్చి గురుదేవుని బోధామృతబిందువులు

అను : శ్రీ చిరంతనానందస్వామి

12. చిన్నపిల్లలు పంచపాళిలో విచారము భయము ఆటంకము అనునవి లేకుండ, బొమ్మలు పెట్టుకొని స్వేచ్ఛగా ఆటలాడుకొనుచుండురు. కాని తల్లి కనబడగానే బొమ్మల నన్నిటిని త్రోసి పాటవేసి 'అమ్మ, అమ్మ', అనుచు ఆమెకడకు పరుగిడుదురు. ఓనరుడా, నీవును ఈలోకమున వ్యామోహమున జిక్కిరిగిరి గౌరవములను బొమ్మలతో ఆటలాడుకొనుచున్నావు. నీ కేమీయు భయముగాని విచారముగాని లేకున్నది. కాని నీ కొక్కసారి ఆ దివ్యమాతృ దర్శనము లభించినా, వీనిలో దేనియందును మక్కువ యుండదు. వీని నన్నిటిని తృణీకరించి ఆ దివ్యజననినన్నిధికి పరుగిడుదువు సుమీ.

50. బ్రహ్మమునకును శక్తికిని గల సంబంధము అగ్నికిని దహనశక్తికిని గల సంబంధము వంటిది.

51. పొడిమట్టితో కుమ్మరి కుండలను జేయజాలడు, అందులకు నీరుకూడకావలసియున్నది. శక్తియొక్క సాయము లేకుండ శివు డొక్కడే సృష్టింప జాలడు.

63. బ్రహ్మసాక్షాత్కారము గలిగించునది మాయయే. శక్తిని దర్శింపకుండ భగవంతుని గనజాలము.

65. పిల్లి తనకూనలను పండ్లతో కఱచి పట్టుకొనునప్పుడు ఆ కూనల కే అపాయము నుండదు. కాని ఆపిలి యెలుక నటు పట్టుకొను నేని అది చచ్చును. అటులనే మాయ యితరులను నాశనముచేయును గాని భక్తుల నెన్నడును నశింపజేయదు.

441. నీకు దైవానుగ్రహము వలయు నెడల పరాశక్తియగు జగన్మాతను సంతుష్టురాలి నొనర్చుము. ఔను ఆమెయే మహామాయ. సమస్తజగత్తును భ్రమింపజేయునదామెయే. సృష్టిస్థితిలయములను మహాలీల నామెయే సాగించుచున్నది. సర్వము నామె అజ్ఞానముచే గప్పియున్నది. మోక్షద్వారమును ఆమె తెజవనిదే ఎవ్వరును ఆత్మసౌధమున బ్రవేశింపజాలరు. బైటనుండి మనము కేవలము బాహ్యవిషయములను జూచుచున్నాము. సచ్చిదానందమయుని స్వరూపము సర్వదా మనకు ఆతీతమై అగోచరమైయున్నది.

విద్య - అవిద్య అని దివ్యశక్తి రెండు రూపముల వెలయుచున్నది. కామినీకాంచనములచే అవిద్య జగమును భ్రమింపజేయుచు సంసారబద్ధ మొనర్చుచున్నది. విద్యయో — భక్తికిని జ్ఞానమునకును, ప్రేమకును, కారుణ్యమునకును నిలయమై మనలను పరమేశ్వరుని నన్నిధికి గొనిపోవును.

ఈయవిద్యాశక్తిని సంతృప్త నొనర్చుటకే మాటలు గాదు, మహాకఠినమైన ప్రమాద శక్తిపూజ విధింపబడియున్నది. ఇందులకై వివిధ కరమైన—సాధనలతో గూడుకొనియున్నది మార్గములు కలవు. సాధకుడు తన్ను ఆమె జగజ్జననిసఖ ననుభావముతో నేను రెండు యొక్క సఖిగాగాని భర్తగాగాని బిడ్డగాగాని సంవత్సరములు సాధన చేసినాను, ఐనను నాది భావించుకొనవచ్చును. శక్తిసాధన యనగా పుత్రభావము — శిశుభావము.



జగన్మాత

శ్రీ వివేకానంద దివ్యవాణి

శాక్తీయులు విరాట్పుక్తిని మాతృభావమున పూజింతురు,—వారికి తెలిసినంతవఱకు మాతృనామమే మధురతమము! ఏలన మాతృత్వమే భారతనారీత్వ మహాకన్నతాదర్శము. భగవంతుడు మాతృభావమున, ప్రేమస్వరూపుడుగా, ఆరాధింపబడునపుడు హిందువులు దీనిని 'దక్షిణమార్గము' అందురు, అది పారమార్థిక పరతను జేకూర్చునేకాని, ఐహికసంపదనెన్నడు నీయదు. భగవంతుడు వాని భీషణరూపమున, అనగా వామాచార మార్గమున, పూజింపబడునెడ, సాధారణముగా అది విస్తారమగు ఐహికసంపదలను ఒనగూర్చును, కాని పారమార్థికపరతనుగల్గింపదు; కాని వామాచారము తుదకు పతనమునకును వంశ నాశనమునకును హేతుభూతమగుచుండును.

శక్తి ప్రప్రథమమున మాతృరూపముననే ఆవిష్కృతమగును. తండ్రిగ దలంచుటకంటె తల్లిగదలంచుట పై మెట్టుగా పరిగణింపబడు

చున్నది. బిడ్డ తన తల్లినిగూర్చి 'యే కార్యము నైనను జేయగల సర్వశక్తిమంతురా'ని భావించుచుండమున మాతయనుపేరు చెప్పినంతనే దివ్య శక్తియనియు సర్వశక్తిస్వరూపిణియనియు మనకు స్ఫురించును. మనయందు నిద్రాణమైయున్న కుండలినీశక్తియే జగన్మాత. ఆమె నారాధింపనిదే మన మెన్నటికిని ఆత్మజ్ఞానమును బొందజాలము. దయామయి, శక్తిస్వరూపిణి, సర్వమయి—యనునవి లోకమాతృ విశేషణములు. విశ్వశక్తి పుంజీభావమే జగన్మాత; విశ్వమందు ఏ శక్తి వ్యక్తమగుచున్నను అది మాతయే. ఆమెయే ప్రాణము, ఆమెయే జ్ఞానము, ఆమెయే ప్రేమ. ఆమె విశ్వమందున్నను విశ్వముకంటె వేతే. (శ్రీ)రామకృష్ణుడు ఆమెను దర్శించిన చందమున, గ్రహించిన చందమున) మనముకూడ ఆమెను దర్శింపవచ్చును, గ్రహింపవచ్చును,—ఆమె సాకార మాతృభావమున సుప్రతిష్ఠితులమైనచో, మన

మేకార్యమునైనను జేయవచ్చును. ఆమె మన ప్రార్థనను అవలంబితముగ సఫలమొనర్చును.

ఏరూపమునైనను ఏక్షణముననైనను ఆమె మనకు తన్ను చూపుకోగలదు. లోక జననికి నామరూపములు రెండు నుండవచ్చు, రూపము లేక నామముమాత్రమే ఉండవచ్చు. ఈవిధివైఖరుల ఆమె నారాధించుచుందుమేని నామరూపరహితమగు కేవల చిత్స్వరూపము నందుకోగలము.

శరీరమునందలి జీవాణువులన్నిటి సముదాయమే వ్యక్తి. ఇట్లే ప్రతిజీవియు ఒక అణువు. వానియన్నిటి సముదాయమే ఈశ్వరుడు. ఈశ్వరునకును పైది నిర్గుణబ్రహ్మము. శాంతిస్థితియందుండు సాగరమే నిర్గుణబ్రహ్మము; అలలతో ప్రచలితమైయుండునపు డాసాగరమే జగన్మాత. ఆమెయే దేశ కాలనిమిత్తములు.

భగవంతుడే మాత. సోపాధికము, నిరుపాధికమునని యామెకు రెండు ప్రకృతులు (అవస్థలు) గలవు. సోపాధికావస్థయందు దామె దేవుడుగను జీవుడుగను ప్రకృతిగను భాసించుచున్నది. నిరుపాధికావస్థయందు దామె తెలియబడనిది, తెలియరానిది. అపరిచ్ఛిన్న బ్రహ్మమునుండియే జీవుడు, దేవుడు, ప్రకృతియుననుత్రిపుటి వెలువడియెను. ఇదియే విశిష్టాద్వైత మతము.

జగన్మాతయందు దొకచుక్క కృష్ణుడుగ నయ్యెను, మఱియొకటి బుద్ధుడై యొప్పెను, వేటొకటి కైస్తై భాసించెను. జగన్మాత్రంశమును లోకమున మన తల్లియందు లేకమైనను గని యామెను ఆరాధించుచో మనకది మహత్త్వమును గలుగజేయును. భక్తిజ్ఞానములు వలయుచో ఆమెను ఆరాధింపుము.

శ్రీ వి వే కా నం ద వా

శ్రీ వి వే కా నం ద వా

సాంఘికపరిషత్సముఖమున కావించిన ఉపన్యాసము*

[అనువాదము : సంపాదకీయము]

(భారత) దేశీయులను సృష్టించినవాడు దేవు డట! యూరోపియనులను సృష్టించిన వాడు దేవు డట! కానిమిశ్రజాతిని సృష్టించిన వాడు వేతెవడో ఒక డట! దైవమునే ఘోరముగ దూషించుచు అంగ్లేయుడు చెప్పిన యీ మాట విన్నాము.

(ఇండియన్స్ మల్కాన్స్ రెన్సు=) భారతీయ సాంఘికపరిషత్తువారి సంస్కరణాభినివేశమును ఘోషించుచు న్యాయమూర్తి రసజేగారు కావించిన ప్రారంభోపన్యాసము మన యెదుట నున్నది. ప్రాచీనకాలమున జరిగిన వర్ణాంతర వివాహోదాహరణాల పెద్ద జాబితా అం

దున్నది. ప్రాచీనక్షత్రియుల ఔదార్యమును గూర్చి అం దెక్కువగ చెప్పబడియున్నది. విద్యార్థులకు శ్రేయస్కరమును గంభీరమునగు హితోపదేశ మందు కలదు. యథార్థసదుద్దేశ ముతోను మృదుశైలిలోను ఇ వన్నియు ప్రక టింపబడియున్నవి. ఆఉద్దేశమును శైలియు నిక్కముగ ప్రశంసార్హములు.

పంజాబులో ప్రబలమై ఉన్న నూతనోద్య మమునకై ఒక గురుబృందము నేర్పఱుపవలె నను సలహా రనడేగారి ఉపన్యాసపుచరమ భాగమున నున్నది. ఒకానొక సన్న్యాసి స్థాపించిన ఆర్యసమాజమే ఆ నూతనోద్యమ మని మన కరమగుచున్నది. ఉపన్యాసమందలి ఆ భాగమును జదివి ఆశ్చర్యపడి మనలనే మన మిట్లు ప్రశ్నించుకొందుము:—

బ్రాహ్మణనేమో దేవుడే సృజించిన ట్లున్నది. క్షత్రియుని (కూడ) దేవుడే సృజించెను. మఱి సన్న్యాసిని సృజించిన దెవరు?

మనకు తెలిసిన ప్రతిమతములోను సన్న్యాసు లింతకుముందును ఉండియున్నారు. ఇప్పుడును ఉన్నారు. హిందుసన్న్యాసు లున్నారు. బౌద్ధసన్న్యాసు లున్నారు. క్రైస్తవసన్న్యాసు లున్నారు. ఇస్లాము సైతము తన కఠిననిషేధమును కట్టిపెట్టి పరి వ్రాజకసన్న్యాసులను తండతండములుగా అంగీ కరింపవలసివచ్చెను.

సన్న్యాసులలో తలలను పూర్తిగా గొఱి గించుకొన్నవారున్నారు, కొంతభాగము గొఱి గించుకొన్నవారున్నారు. పొడుగుకుంతలాల వారున్నారు, కుఱుచకుంతలాలవారున్నారు, పెనగొన్న కుంతలాలవారున్నారు వేఱు రకరకకాల కేశపాశాలవారును ఉన్నారు.

దిగంబరు లున్నారు, బొంతల ధరించువారున్నారు, కాపాయాంబరు లున్నారు, పసుపు వన్నె బట్టలవారున్నారు, కృష్ణాంబరులగు క్రైస్తవు లున్నారు, నీలాంబరు లగు ముసల్యాను లున్నారు. వివిధమార్గములతో తమ శరీరములను హిసించుకొన్నవారున్నారు, తమ ఒడళ్లను సారోగ్యసుస్థితియం దుంచుకొన నభిమానించినవారున్నారు. ప్రాచీనకాలమున ప్రతిదేశమునను ప్రతిపక్షనిర్వృథనదక్షులగు సన్న్యాసులుగూడ నుండి యున్నారు. సమాంతరమార్గాలలో ఇట్టి ఉత్సాహమే ఇట్టివేషాలే మహిళలలోను — సన్న్యాసినులలోను చెల్లుచున్నవి. రనడేగారు భారతీయ సాంఘికపరిష దధ్యక్షులగుటే కాదు, వారు ధైర్యదార్య సమంచితులు. శ్రుతులలోను స్మృతులలోను పేర్కొనబడిన సన్న్యాసినులపట్ల ఆయనకు సంపూర్ణసంతృప్తియే ఉన్న ట్లున్నది. ప్రజాపతి ప్రజలకు ఏర్పఱచిన ముఖ్యమైన కట్టుపాటు 'బిడ్డలను కనవలె పెంచవలె' నని యట! ప్రాచీనకాలమున ఒక రాజాస్థానమునుండి మఱొక రాజాస్థానమునకు పర్యటించుచు వాదములందు మహాత్మ్యజ్ఞులతో డీకొనుచుండిన బ్రహ్మచారిణులు బ్రహ్మవాదినులు పైని చెప్పిన 'కట్టుపాటు'నకు విఘాతము చేసి రని రనడేగారు తలంపలేదు. సన్న్యాసించినవారికి మానవానుభవాల సమగ్రతయు వైవిధ్యమును ఉండ దని రనడేగారు బలీయులగు మగవారి విషయమున తలచిరి కాని అబలలవిషయమున ఆలాగు తలంప లేదు.

కావున ఆక్షేపణకు గృహి కాక తప్పించు కొన్న ఆప్రాచీనసన్న్యాసినుల జోలియు వారి ఆధునికాధ్యాత్మికసంతతివారిజోలియు మనకు వలదు.

మగవాడుమాత్రమే ముఖ్యపరాధి, రనడే గారి విమర్శభరమును మోయవలసినవాడు. ఆబరువుత్రొక్కిడి కతడు బ్రతుక గలఁడో లేడో పరీక్షింతుము—

విశ్వవ్యాప్తమై యున్న యీ సన్న్యాస వ్యవస్థ మొట్టమొదట పుట్టవొందినది మన వింతదేశములోనే అనుట సర్వపండితుల యే కాభిప్రాయముగ కననగుచున్నది. మఱి సంఘమును సంస్కరింపవలసిన ఆవశ్యకతయు నే డెక్కువగ మనదేశములోనే ఉన్నట్లున్నది!

గురువులలో కొందఱు పెండ్లిచేసికొన్న వారుగ నుండుట కొందఱు పెండ్లిమానుకొన్న వారుగ ఉండుట అను ఆచారము వేదము లెంత ప్రాచీనములో అంత ప్రాచీన మైనది. వివాహితుడై సోమపానముచేయుచు సర్వతో ముఖానుభవముగల ఋషి ముందు పుట్టినా పెండ్లి మానుకొనుటచే మానవానుభవ రహితుడైన ఋషి ముందు పుట్టినా అను విషయము నిప్పుడే నిర్ణయించుట కష్టము. పాశ్చాత్యగీర్వాణవిద్వాంసుల వినుకలి నివేదిక లపై ఆధారపడక స్వతంత్రముగనే, ఈ సమస్యను మనకు శ్రీరనెడగారే పరిష్కరించి పెట్టుదు రేమో! అంతవఱకు ఈ సమస్య, ప్రాచీనకాలపు 'కోడిపెట్ట - గ్రుడ్డు' సమస్య వలె నిలబడి యుండును.

వారు పుట్టిన వరుస ఏ మైన సగు గాక, వివాహితులగు గురువులస్థానమునకంటె శ్రుతులలోను స్మృతులలోను పేర్కొనబడిన అవివాహితగురువుల స్థానము పూర్తిగా వేరైనది. వారిది అస్థిలితబ్రహ్మచర్యము.

వేదములలో కర్మకాండకు యజ్ఞానుష్ఠానము, ముఖ్యమగుట ఎంత నిజమో, జ్ఞాన

కాండకు బ్రహ్మచర్యము ముఖ్య మగుటయు అంత నిజమే.

ప్రాణుల నెత్తురు కార్చు యజ్ఞకరలు ఉపనిషత్సృవ కలుగ వల ఉండ రాదు? ఏల?

వివాహితుడగు ఋషి ఒకవై పుండినాడు, అతని క్రతువులు అర్థము లేని వని, విపరీతము లని, దారుణము లని, అతని నీతిజ్ఞత అస్పష్టమని చెప్పుదుమేని, చెప్పవలసినదానిలో చాల తక్కువే మనము చెప్పినట్లు. బ్రహ్మచర్యనిష్ఠులగు సన్న్యాసులు మఱొకవై పుండిరి. వారికి మానవానుభవాలు లేవు కాని, నీతికిని ఆధ్యాత్మికతకును ప్రభవస్థానముల ద్వారములను తెఱచినవారు వారు. ఆధ్వారములగుండ వెలువడిన ప్రవాహమును జినులును, బుద్ధులును, శంకర - రామానుజ - కబీర - చైతన్యలవఱకు నున్న సన్న్యాసులు—ముక్కుమునుగ పానము చేసి, అద్భుతాధ్యాత్మిక సాంఘికసంస్కారముల ప్రవర్తింపజేయు శక్తిని గాంచిరి. వారి సందేశమును ఎరవు కైకొన్న వారిలో పాశ్చాత్యులు మూడవతరమువారో నాల్గవతరమువారో అగుదురు. పాశ్చాత్యుల నుండి ప్రతిఫలించిన మన సన్న్యాసులసందేశమే సన్న్యాసులనే విమర్శించునంతటి శక్తిని మనసంఘసంస్కర్తలకు ఒసగుచున్నది.

భారతదేశమున ప్రస్తుతము మన సంఘ సంస్కర్తలకు వచ్చు జీతములతోను వారికుండు ఆనుకూల్యములతోను పోల్చి చూతుమేని, భిక్షువులకు లభించు జీతమును ఆనుకూల్యములును ఏపాటివి? నిశ్శబ్దముగను నిస్సార్థముగను సన్న్యాసి ప్రేమతో సల్పు కేవతోపోల్చి చూతు మేని సంఘసంస్కర్త సాధించుచున్నదే పాటిది?

కాని తమ గొప్పలను తామే చాటుకొను ఈకాలపు పద్ధతిని, పాపము, సన్న్యాసులు నేర్చుకో లేదు

ఐహికజీవితము కల అనియు కల్ల అనియు హిందువు ఉగ్గుపాలతో నేర్చుకొన్నాడు. ఈ విషయమున అతడును పాశ్చాత్యులును ఏకాభిప్రాయలే. కాని పాశ్చాత్యుల కింతకంటె ఏమియును తెలియదు. అతని నిర్ణయము చార్వాకుని నిర్ణయమే. “(ఎండ ఉన్నప్పుడే గడ్డిని ఎండబెట్టుకొనవలె) దొరికినప్పుడే జవురు కొనవలె”. “ఈలోకము దుఃఖగర్తము. కావున మనకు దక్కెడి సంతోషలవములను యావచ్చుకీ అనుభవంతము గాక.” మఱి హిందువున కన్న నో భగవంతుడును ఆత్మయు మాత్రమే సత్యములు. ఈ జగమునకంటె ఇంతతనరానంత ఎక్కువ నిజములు. కావున దేవునకే యు ఆత్మకై యు, ఈజగమును విడనాడుటకు, హిందువు సదా సంసిద్ధుడే.

తన మోక్షముకొఱకును లోకహితము కొఱకును సర్వస్వపరిత్యాగముచేయవలె నను సహజోద్రేకము భారతదేశ మహిళలలోను మహాజనులలోను కలదు. దాని నణచుటకు ఆంగ్లీకృతులైన మనసోదరు లుద్యమించుచున్నారు. దేశప్రజలమనసులలోని త్యాగ ప్రవణత అట్టిదిగా ఉన్నంతవఱకును — అది సదా అట్టిదిగానే ఉండవలె నని మాప్రార్థన — ఆంగ్లీకృతసోదరుల ఉద్యమము నెగ్గు ఆనపాటు ఏదీ?

సన్న్యాసులు అవివాహితులైనందున వారికి జీవితానుభవమున సమగ్రతయు వైవిధ్యమును ఉండవట! ఇది క్రుల్లిన శవమును బోలిన వాదము. ఈ వాదమును మొట్టమొదట ఉపయోగించుకొన్న వారు యూరపులోని ప్రాటె

టెంటులు. వారియొద్దనుండి దానిని బెంగాలీ సంస్కర్తలు ఎరవు తెచ్చుకొన్నారు. దానినే ఇప్పుడు మనబొంబాయిసోదరులు అవలంబించినారు. బ్రాహ్మణాగ్రగణ్యుల వంశపూర్వులను గూర్చిన పురాణముల వక్కాణమున కేమేని విలువ యున్నవో — ఆవంశపూర్వు లెంతో పేరు గాంచిన వారే! వారిపల్ల వారిసంతతి వారగు బ్రాహ్మణులకు ఎంత పితృభక్తియున్నదనుకొన్నను — ఈ సారికి, ముఖ్యముగ ‘ప్లేగు’ వ్యాధి వ్యాపించియున్న ఈరోజులలో, ఈవాద శవము, మరలి పైకి రాని రీతిగా అరేబియా సముద్రగర్భమున మునిగిపోవునని మేమాశించుచున్నాము.

మఱొక మాట. వివాహితులైనను జీవిత వివిధానుభవాల ఆస్వాదింప బొత్తిగా ఇష్టపడని తల్లిదండ్రులకు జన్మించిన బిడ్డలలో అధిక సంఖ్యాకులను పెంచి చదువు చెప్పించినవారు సన్న్యాసులును సన్న్యాసినులును.

ప్రతిశక్తిని దేవుడు మన కేదో ఒక ఉపయోగముకొఱకే ఇచ్చియున్నాడు లెండు. కాబట్టి సన్న్యాసులు బిడ్డలను కనకపోవుట తప్పే. వారు పాపులే! కోపించుశక్తియు కామించు శక్తియు క్రౌర్యమునెఱపుశక్తియు దొంగిలించు శక్తియు దోచుకొనుశక్తియు వంచించుశక్తియు — ఇవికూడ మనకు ఆలాగే ఈయబడియున్నవి. ఏలయన మనసంఘజీవితము సంస్కార మొందినను ఒందకున్నను దాని నిలుకడకు ఈశక్తులలో ప్రతిదియు మిక్కిలి ఆవశ్యకమే. వీనిని గూర్చి ఏమందురు? ‘వివిధానుభవ’ సిద్ధాంతానుసారము ఈశక్తులనుకూడ నిండుపదనులో ఉంచుకోవలసినదేనా? అక్కఱలేదా? ఈ సంఘసంస్కర్తలు సర్వశక్తియును భగవంతుని ఆయనసంకల్పములను ఆంతరంగికముగ ఎఱిగి

యన్నార. కావునవారు పైప్రశ్నకు “ఉంచు కోవలసినదే” అను జవాబు చెప్పక తప్పదు. పొలతుల తోడి పొత్తున, అత్రి విశ్వామిత్రాదులు కూతులై వర్తించిరి, వసిష్ఠవంశీయులు, ‘రకరకాల అనుభవమును నిండు అనుభవమును’ గడించిరి. వివాహితులైన ఋషులలో అత్యధికసంఖ్యాకులు ఋషులను పాడుటయందును సోమపానమందును ఎంత ప్రసిద్ధులో, వీలుకలిగిన వేశలందును తాపులందును బిడ్డలను కను ధారాశతయందును అంత ప్రసిద్ధులే. మనము అత్రివిశ్వామిత్రాదుల అనుసరింతమా? వసిష్ఠవంశీయుల అనుసరింతమా? లేక పెండ్లిమానుకొని ఆధ్యాత్మికపరతకు బ్రహ్మచర్యము అనివార్య మనుటను నిలబెట్టిన ఋషులను అనుసరింతమా?

ఇక సన్న్యాసులలో మామూలు పతితులున్నార, తమ లక్ష్యము నంటిపట్టుకొనలేనివారు, దుర్బలులు, దుష్టులు, వారు నిందాభారము మోయవలసినవారే.

లక్ష్యము మంచిదిగను నిర్వక్రముగను ఉండి, సన్న్యాసి దానిని చేరలేక సలస మొందవచ్చు, అట్టి సన్న్యాసిసైతము—‘ప్రేమింపకే ఉండుటకంటె ప్రేమించి కోల్పోవుట మేలు’ అను సూత్రము ప్రకారము—గృహస్థునకంటె చాల పై మెట్టువాడే.

ఎప్పుడు కాని ప్రయత్నమే చేయని పిఠికి పండకంటె అతడు నీరుడే.

మన సంఘసంస్కర్తలముతావారు తమ శోధనదీపపు వెలుగును తమ అంతఃప్రవృత్తుల మీదికి మంలించిచూచుకొందురేని ఒక్కొక్క నూటుగురిలో పడితులగు వారు గృహస్థులలో ఎందఱో సన్న్యాసులలో ఎందఱో దేవదూతలు

గుర్తింపవలసియుండును. దీనిని వ్రాసిపెట్టు దేవదూత మనహృదయమందే ఉన్నాడు.

ఒంటరిగా ఉండుట, ఏసాయమును తనకు వల దని త్యజించుట, జీవితర్పుంర్పునిలముల ఎదుర్కొనుట, ఎట్టి ప్రతిఫలమును కోరక పాటుపడుట, ‘ఇది నావిధి’ అను నిర్బంధకలుపితచిత్తము లేక పాటుపడుట, కల్లప్రేమచేతగాని లోభముచేతగాని బానిసలవలె బలాత్కరింపబడక, జీవిత మంతయు ఆనందముతో పాటుపడుట, స్వేచ్ఛతో పాటు పడుట — అనెడి యీ అద్భుతానుభవమును గుఱించి యే మందురు?

ఈయద్భుతానుభవము సన్న్యాసికి మాత్రమే శక్య మగును. మతమునుగుఱించి ఏమి? అది ఉండవలెనా, పోవలెనా? అదిఉండు నేని, అందు నిష్ఠాత లుండ వలెను, దానికై పోరాడు యోధు లుండ వలెను. మతమును జీవితతారగా కావించుకొన్న వాడు సన్న్యాసియే కావున మతమందు నిష్ఠాతు డతడే.

దేవుని యుద్ధభటు డతడే, ఆస్థగల సన్న్యాసుల బలగ మున్నంత వఱకు ఏమత మంతరించును?

కాథలిక్కు సన్న్యాసులు ముందు కురవడించుటను చూచి ప్రాపెస్టెంటులగు ఇంగ్లీషు వారును అమెరికనులును ఎందులకు గడగడలాడుచున్నారు?

రనెడేగారికిని సంఘసంస్కర్తలకును దీర్ఘాయువుకల్గుత. కాని అయ్యో! ఓభారతభూమి, ఆంగ్లికృతమైన ఓభారతభూమి, బిడ్డా, ఈ సంఘమందు సమస్య లున్నవనుటను, అవి నీకు గాని, నీపాశ్చాత్యగురువునకు గాని, అర్థమే కావనుటను, అర్థ మగుటకంటె అవి మీచే పరిష్కృతము లగుట మఱింత అసంభవ మనుటను—మఱువకు.

భారతీయ దర్శన గ్రంథములు

శ్రీయుతులు పాటీలు తిమ్మారెడ్డి, ఎం. ఏ.

బోయనపల్లి రామారావు, బి.ఏ., గారలు

భారతీయప్రాచీనవాఙ్మయమున దర్శనము లకు మిక్కిలి ప్రాధాన్యము గలదు. న్యాయ వైశేషికాది షడ్దర్శనములనామములు వినని భారతీయు డుండడు. ఇవి యూర్వసిద్ధాంతప్రతిపాదకములగు దర్శనములు. ఇవిగాక భారత దేశమున విభిన్నమతసంప్రదాయములను ప్రతిపాదించు విభిన్నదర్శనగ్రంథములు వ్యాప్తియందు గలవు. ఆయామతసంప్రదాయముల మూలసిద్ధాంతముల నవి ప్రతిపాదించును. పెక్కుమంది షడ్దర్శనములు గాక అన్యదర్శన గ్రంథముల నెఱుగరు. వారుగూడ చాలమంది వాని పేరు తెఱుగుదురే కాని అవి ప్రతిపాదించు తత్త్వము నెఱుగరు. ఏదర్శనగ్రంథము లచే భారతదేశము ప్రపంచమున ఆధ్యాత్మికొన్నత్యముగలదేశముగా గుర్తింపబడెనో ఆ యాదర్శనగ్రంథములు ప్రతిపాదించు తత్త్వము సిద్ధాంతము తెలిసికొనుట భారతీయుని కర్తవ్యము. ఎంతసంక్షేపముగ వ్రాసినను ప్రతిదర్శనగ్రంథమునుగూర్చి పెక్కుపుటలు పెరుగుట సత్యము. కావున అతివిస్తృతికాకుండ ఆయాదర్శనముల మూలసిద్ధాంతముల వివరించుటకు యథాసాధ్య మీ యల్పజ్ఞానముచే ప్రయత్నము చేయబడును.

నాస్తికదర్శనము

ఇంద్రవిరోచనులకథ ఉపనిషత్తులయందే కలదు. ఇరువురును తత్త్వజ్ఞానమునకై బ్రహ్మను

సమీపించిరి. బ్రహ్మ “జలమునందును, దర్పణమునందును, నేత్రములందును కనిపించునదే ఆత్మ” అని చెప్పెను. ఈ మూడిటియందును శరీరము ప్రతిబింబించుట ఎల్లరెఱుగుదురు. కావున అదియే ఆత్మ యని విరోచనుడు తలపోసెను. ఈశరీరమునకు మూలబింబ మొకటి నిత్యధామమున కల దనియు అదియే ఆత్మ యనియు ఆత డెఱుగ డయ్యెను. అంతటితో అతడు సంతృప్తు డయ్యెను. కాని ఇంద్రు డది మననముచేసినకొలది పెక్కు సందేహములు పొడమి మరల బ్రహ్మను జేరి తత్త్వోపదేశము గాంచెను.

విరోచనుడు తన తత్త్వజ్ఞానమును రాక్షసులలో ప్రచారము చేసెను. వారు దేహాత్మవాదులైరి. ప్రహ్లాదాదులు వాస్తవికతత్త్వజ్ఞానమునందియు వాసనాబలముచే దేవతల సంగతిని దోషముగనే భావించిరి. వారికి దేహమే ముఖ్యము. కామోపభోగములే వారి లక్ష్యము. ఈదేహాత్మవాదము రెండుశాఖలై ఒకటిభారతదేశమునందును మఱొకటి విదేశములందును వ్యాప్తి గాంచెను.

సత్య మెప్పుడును భ్రాంతిహీనము. కుంతితముకాని తత్త్వవిచారము ఎప్పుడును ఎవ్వరిని భ్రమావిష్టులను జేయదు. ఈ దేహాత్మవాదముపై పాశ్చాత్యభూములందు మిక్కిలి తర్కవిత్కములు జరిగినవి. కాలక్రమమున మానవ

మ స్తిష్కములు కుంతితములై దార్శనికవిచారణలను గ్రహింప నసమర్థములు కాగా స్థూలదృష్టిచే భోగప్రధానమగు ఆసురీతత్త్వము స్వీకృతమయ్యెను. కాని యూరపునందుకూడ సత్యగవేషణశీలురగువారు భౌతికవాదమును నిరాకరించి ఆస్తిక్యవాదమునే గ్రహించుచున్నారు.

సుకరాత్, కాంట్, మెల్లీ మొదలగు పాశ్చాత్యదార్శనికులపై భారతీయప్రభావ మెంతైన గలదు. కాని డార్విన్ ఐక్స్టీకల వంటి జడవాదులును లేకపోలేదు. ఐక్స్టీక సాపేక్షవాదము జడతత్త్వమునకు పరాకాష్ఠ. “ఇది యేమి?” అని యెఱుగుట కష్టము. దృశ్యమానమగు నిదంతయు అపేక్షాకృతము. దేశకాలపదార్థము లన్నియు పరస్పరసాపేక్షములు” — అని ఐక్స్టీక చెప్పెను

ఇది యేమి? అనుట అనుభూతి విషయము. దీని నన్వేషింపబూనినచో “న ఇతి, న ఇతి” యని నిషేధరూపమగు సమాధానము లభించును. సమస్తము కల్పితము, సర్వము సాపేక్షము, అని జడవిషయమున శాస్త్రములు కూడ పేర్కొనును. ఇట్లు పాశ్చాత్యజడవాదము సాపేక్షవాదమే చివరి దని తేల్చినది.

లోకాయతదర్శనము

నేడు ప్రపంచమున మిక్కిలి వ్యాప్తిగాంచిన మార్క్సవాదము భారతదేశముననాదికాలము నుండిగలదేశాత్మవాదమునకు మాఱురూపము. చార్వాకదర్శన మను పేర నేడు గ్రంథమేదియు లభింపకున్నను ఈ దేశాత్మవాద సిద్ధాంతము లోకమున విశేషప్రచారము గాం

చుటచే నిది లోకాయత మనబడెను. దీని ప్రవర్తకుడు బృహస్పతియట. ఇతడు దేవగురున కన్న భిన్నుడు.

చార్వాకదర్శనము కేవల ప్రత్యక్షప్రమాణమునే అంగీకరించును. “గంధకాదిపదార్థముల మేళనముచే వేడిమి (అగ్ని) జనించునట్లు, పృథ్వీ జలాగ్ని వాయువులమేళనముచే చైతన్యము జనించినది” అని యిది పేర్కొనును. ఇది యాకాశతత్త్వము నంగీకరింపదు. మొదట పాశ్చాత్యదార్శనికులుకూడ నాల్గే తత్త్వముల నంగీకరించుట యిట స్మరింప నగునంశము. వా రీ పరంపరలోనివారు.

చేతన శరీరమున కన్న భిన్నతత్త్వము కాదు. ఇది శరీరముతోనే నశించును. ఉచితానుచితముల లెక్కింపక శరీరమును సుఖపెట్టుటే పరమపురుషార్థము. పరలోకము, స్వర్గనరకములు, పునర్జన్మము ఇవి మూర్ఖుల మాటలు. భగవంతుడు లేడు. ధర్మము కర్మము సదాచారము - ఇవి యన్నియు తెలియనివారిని మోసగించుటకు పుట్టినవి. పూజలు పురాణములు పారాయణములు శ్రాద్ధములు పిచ్చివారి చేష్టలు. ధూర్తులు తమ స్వార్థమునకై శాస్త్రములు నిర్మించిరి. “ఋణం కృత్యా ఘృతం విజేత్” ఏదో విధముగ సుఖ మనుభవింపుడు. ప్రపంచమున అర్థకామములు రెండే ముఖ్యములు. ధర్మమోక్షములు బూటకములు. నేటి ప్రగతి వాదము దీనికంటె విలక్షణమైనదా? నేటి జడవాదులు మార్క్సకన్న చార్వాకునకు మిక్కిలి ఋణపడియున్నారు. ఆతడే వారి ప్రథమాచార్యుడు. నేటిప్రపంచము ఈ మార్గమునెడల మిక్కిలి సముఖమై యున్నది.

బౌద్ధ దర్శనములు

బుద్ధుని నివృత్తిమార్గమునకు దూరస్థుని జేయుటకై తండ్రి పడినపాటులు వ్యర్థములైనవి. లోకపునశ్వరత్వమును గాంచిన యాతడు దుఃఖతుడై దానికి మార్గాంతర మన్వేషింప నమ కట్టి సాధించెను. బుద్ధునిధర్మబోధ 'సత్యము, అహింస, దయ, ధర్మము' అను నాలుగు ఆర్య మతసిద్ధాంతములపై ఆధారపడియున్నది. దాని కతనిశిష్యులు విస్తృతభాష్యములు రచించిరి. తత్ఫలితముగా బౌద్ధము మూడు ప్రధాన శాఖలుగ విడిపోయెను. అవి (1) హీనయానము, (2) మహాయానము, (3) వజ్రయానము. హీనయానము గౌతమబుద్ధుని ఒక మహాపురుషునిగ అంగీకరించును, అతడు సాధన ద్వారా నివృత్తినిొందినవాడు. ఇది నివృత్తి ప్రధానమతము, అర్హ తులారాధ్యులు, అర్హ తు డగుట జీవితలక్ష్యము. మహాయానము భక్తి ప్రధానము. హీనయానమందలి భావుకులగు భిక్షులు దీని నారంభించిరి. హీనయానమత గ్రంథములు పాలీభాషయందు గలవు. మహాయానమునకు సంస్కృతమున విస్తృతసాహిత్యము కలదు. మహాయానపంథీయుల కారాధ్యుడు 'బోధిసత్త్వుడు'. ఇత డవతారవ్యక్తిగాని సామాన్యమహాపురుషుడు గాడు. బౌద్ధ ధర్మమున తరువాత తాంత్రికసాధనలు మొదలయ్యెను. వానికి ప్రధాన్య మిచ్చినది వజ్రయానము.

బౌద్ధమున యిక్కుడు మహావిద్వాంసులు విలసిల్లిరి. వారు దానికి దర్శనములు రచించిరి బుద్ధుడు ప్రత్యక్షమునే కాక అనుమానమును గూడ ప్రమాణముగ అంగీకరించెను. కావున బౌద్ధదర్శనము లీ రెంటిని స్వీకరించెను. దర్శన దృష్టిచే బౌద్ధధర్మమును (1) మధ్యమదర్శనము,

(2) యోగాచారము, (3) సాత్వాంతికము, (4) వైభాషికము - అని నాలుగు విభాగములుగ పేర్కొనవచ్చును.

మధ్యమదర్శనము

ప్రాపిచికపదార్థము లన్నియు త్షణికములు. దేనికిని ఎట్టి స్థిరరూపమును లేదు. పరమాణువుల అవिरళప్రవాహధారయే ఆకృతులుగ ఏర్పడును. పరమాణువులును త్షణికములు. క్రియాస్వభావమే అస్తిత్వము, క్రియతో అస్తిత్వము సమాప్త మగును. త్షణికములే గాక సర్వమును దుఃఖస్వరూపములు కూడ. ఈదృశ్యజగతి ఎట్టిదో చెప్పజాలము. ఇది స్వలక్షణము - ఎట్లున్నదో అట్లేయున్నది. దీనికి భిన్నము సమానమునగు అస్తిత్వము మఱొకటి లేనందున దీనికి వేతొకలక్షణము దుశ్శకము. సర్వము శూన్యము. ఏలన ఏపదార్థమునుగాని సత్తు, అసత్తు అని చెప్పలేము. ఈమతము ననుసరించి బౌద్ధిజ్ఞానముసత్యము, బాహ్యజగత్తు శూన్యము, అప్రాప్యప్రాప్తికి శంకించుట సాధనము 'పర్యనయోగ'మే యోగము. గురూప దేశము స్వీకరించుట యాచారము. శూన్యత్వక్షణికదుఃఖరూపతాదులను భావించి శూన్యమున విలీన మగుటయే ముక్తి, నిర్వాణము - అనబడును. ఇదియే పరమ ప్రాప్యము. యోగాచారములు శిష్యులకునుష్ఠేయములు.

యోగాచారము

కేవలాచారముతో సంత్పత్తి నందని బౌద్ధజనులు యోగసాధనల నవలంబించిరి. వారు దర్శనములను తమకుగా తీర్చిదిద్దిరి. దీని ననుసరించి 'బుద్ధికి గ్రాహ్యమగు పదార్థ మేదియు

లేదు, బాహ్యరూపములందు స్వయముగా బుద్ధియే మూర్తమైనది. వాస్తవమునకు గ్రాహ్యగ్రాహకగ్రహణములు మాడును పరస్పరాభిన్నములు. సమస్తము జ్ఞానమే. బుద్ధి (జ్ఞానము) స్వయ మనుభూతము, నానాత్వ ప్రతీతి భేదవాసనకు కారణము. ఈ వాసనా ప్రవాహము ఆవిచ్ఛిన్నము. సాకారపదార్థాలాభముచేతనే మనకు సంతోషము తృప్తి కలుగుట చూచుచున్నాము. పదార్థనిరాకారభావధ్యానముచే తృప్తి లేదు. బాహ్యపదార్థములు శూన్యము. జ్ఞానమే సత్యము. దీని సాక్షాత్కారము - బాహ్యజగతినుండి నివృత్తిపొంది యంతఃకరణమున తదుపలబ్ధి గాంచుటయే ముక్తి. జ్ఞానాస్తిత్వము నంగీకరించుటచే ఈ దర్శనము 'విజ్ఞానవాద' మని బ్రసిద్ధి కెక్కెను.

సామ్రాజ్యము

మధ్యమదర్శనము భావస్తరమున జగదభివ్యక్తిని వ్యక్తీకరించినది. యోగాచారము భావస్తరముతోపాటు భావజగతినికూడ సాక్షాత్కరింపజేసినది. తర్కయోగములచే దీనికి పైమెట్టు దుస్సంభవము, సామ్రాజ్యదర్శన ప్రవృత్తియే భిన్నమయ్యెను. దానిపై శాక్త దర్శనప్రభావము కలదు. దానిచే భుక్తిముక్తులు రెండింటికిని సాధకులు బయలుదేరిరి. వజ్రయానతాంత్రికమార్గ మీదర్శనమునే యనుసరించును. భావజగతి — పదార్థముల బుద్ధిస్థితరూపము, బాహ్యస్థితదృశ్యరూపము రెండును సత్యము లని యీ దర్శన మంగీకరించును.

'అహం' శుద్ధజ్ఞానరూపము, 'ఇదం' జ్ఞానము కేవలజాగ్రత్స్వప్నములందే కలదు. సుషుప్తియందది లోపించును. కాన నది 'అహం'వలె నిర్బుద్ధజ్ఞానము కాదు. కావున 'అహం, ఇదమ్'

జ్ఞానములు భిన్నములు. బాహ్యపదార్థాస్తిత్వము లేక 'ఇదం' జ్ఞానము లేదు. కావున జ్ఞాతజ్ఞేయము కాలేదు. ఇదం జ్ఞానము శూన్యము కాదు. ఇదం జ్ఞానముచేతనే బాహ్యపదార్థాస్తిత్వ మనుమానింపబడుచున్నది. ఆలయ విజ్ఞాన (అహం) ముండగనే ప్రవృత్తిజ్ఞానము (ఇదం) ఉండవచ్చును. కావున నవి రెండును భిన్నములు. ఏలన ఒక్కయస్తిత్వమే ఒక్కసారియే రెండురూపములం దుండదు. రూప విజ్ఞానవేదనాసంజ్ఞాసంస్కారములు పంచజ్ఞానస్కంధములు. జ్ఞానేంద్రియములు తద్విషయములు రూపములు. అహంబోధ ఇదంబోధలు విజ్ఞానములు. ఈ జ్ఞానములచే ఉత్పన్నమగు సుఖదుఃఖాదులు వేదనలు. ఈ వేదనచే ఉత్పన్నమగు రాగద్వేషాదులు సంస్కారములు. విశ్వమున గల నామభేదములు సంజ్ఞలు. ఈ యైదు రూపములందు విస్తృతమగు జ్ఞానవృక్షమే ఆత్మ. ఈ వృక్షపు ఈ యైదుస్కంధములు దుఃఖరూపములు. పంచజ్ఞానేంద్రియములు వాని యైదువిషయములు మనోబుద్ధులు - ఇవి ద్వాదశ దుఃఖాయతనములు. రాగద్వేషాది సంస్కారసముదాయము దుఃఖసాధనలు. సర్వము ఊణికమను భావనయే ఈ దుఃఖపరితాణమార్గము.

వైభాషికము

బాహ్యఅంతరపదార్థముల రెండింటి యస్తిత్వ మంగీకరించుటచే ఈ దర్శనము 'సర్వాస్తివాద' మనబడును. ఇది జడవాదముదెన తిరిగివచ్చెను. భుక్తిముక్తులు రెండింటిని సాధనయందు లగించుటచే సామ్రాజ్యకుల వజ్రయానముతుదకనాచారదూషితమగుట చారిత్రకసత్యము. చార్వాకజడవాదమునే ఉన్నతరూపమున నీ దర్శనము స్వీకరించెను. ద్వాదశాయతనభిన్న

మగు న స్తిత్వము నిది యంగీకరింపదు. ఆత్మ వీనిలో నేదియు గానందున దానియ స్తిత్వము నిది యంగీకరింపదు. మూర్తము (బాహ్యము) చిత్తము (ఆంతరికము) అని జగత్తు రెండువిధములు. ఈ రెండిటి య స్తిత్వము స్వతంత్రము, అనగా పరస్పరనిరపేక్షము.

ఆర్హత (జైన) దర్శనములు

సర్వమును ఊణికమైనచో కర్మములకర్తయు ఊణికు డగును, రెండవఊణమున నుండని కర్తకు పూర్వకర్మఫల మెట్లు లభించును? కావున కర్త ఊణికుడు కాడు. ఫలభోక్త నిజపూర్వకృతకర్మ ఫలము ననుభవించుట నెఱుగును. కాన అది స్థిర మనుట సత్యము. స్మృతి (ఎఱుక) అను భవము లేకాధారములు. ఈ జగత్తు అనాది. సత్తు ఊణికము కాదు. అది యుత్పత్తివినాశ రహితము.

లోకమున చిత్ - అచిత్ అని రెండు తత్వములు కలవు. రెండిటి సమ్యగ్విచారమే వివేకము. అన్యవస్తువులను పనిగొనుట చేతన లఊణము. తద్భిన్నము - అచిత్తు, జడము. లోకమున నైదు అస్తికాయములు (అస్తిత్వము గల తత్వములు) కలవు. అవి - జీవాకాశ ధర్మాధర్మ పుద్గలములు. జీవులు ముక్తులు ప్రాపంచికు లని రెండు తెగలు. ప్రాపంచిక జీవులందును కొన్ని మనోరహితములు (త్రస స్థావరములు) మఱి కొన్ని మనస్సహితములగు ప్రాణులు. అవకాశము నిచ్చు తత్వ మాకాశము. ముక్తిసాధనము ధర్మతత్వము. ధర్మాచరణముచే జీవి యాలోకాకాశమున నరుగుటచే ముక్తి లభించును. అధర్మమే ముక్తి ప్రతిబంధకతత్వము.

స్వర్గరసవర్ణ సహిత తత్వము పుద్గలము. ఇది యణుస్కంధ భేదముచే ద్వివిధము. దీని యణు రూపము భోగాశక్యము. పృథివ్య ప్రేక్షోవాయు వులు నాలుగును పుద్గలములు. కొండలు జైన లేడు తత్వములు కైకొందురు. — అవి జీవాజీవములు (ఆకాశధర్మాధర్మపుద్గలములు) మీద వివరింపబడినవి. బంధహేతు వాస్తవము. మనోవాక్కాయములచే నాస్రవము స్ఫురిత మగును. మిథ్యాదర్శన, అవిరతి, ప్రమాద, కషాయములు కారణముగా ఆస్రవముద్వారా జీవునకు పుద్గలసంయోగ మేర్పడును. ఈ సంబంధమే బంధము. ఆస్రవరూప మగు సంసారప్రవాహమును మూయునది సంవరము. గుప్తి (మనోవాక్కాయముల నశుభము నుండి యడ్డగించుట) సమితి (అహింస) నిర్జరణము (తపముచే సందితకర్మనాశము) అనుట సంవరస్వరూపము. సమ్యగ్దర్శనము, సమ్యక్చారిత్రము, సమ్యగ్జ్ఞానము, ఇవి మూడును మోక్ష మార్గములు.

జైనధర్మసాహిత్యము తద్దర్శనము లత్యంత విస్తృతములు. చారిత్రకాలు దీనిని జౌద్ధమున కన్న ప్రాచీన మందురు. దీని ప్రవర్తకుడు ఋషభభగవానుడు. జౌద్ధధర్మమున నాదిదర్శనమగు మధ్యమాచారలక్ష్యమగు నర్హతత్వము జైనధర్మనిత్యాత్మయగు నర్హత్తు కన్న భిన్నమయ్యను సామ్యము కలది. జైసీయమగు నహింసాతత్వమే జౌద్ధమును జూచ్చెను. జైన ధర్మము తపస్సునకు మిక్కిలి ప్రాధాన్యము నొసగెను. బుద్ధుడుకూడ మొదట నుగ్రతప మొనర్చినవాడే.

జైనము జౌద్ధమునకన్న ప్రాచీనము. ఆ లోకాకాశదివ్యజగత్తులవిషయమున జౌద్ధదర్శ

నములకంటె విశేషవర్ణనము కలదు. అట్లే జైన బౌద్ధసిద్ధాంతములందు క్షణికవాదవిషయమున మూలభేదము కలదు. జైనసనాతనధర్మముల చదువు భేదము మిక్కిలి తక్కువ బౌద్ధధర్మము దాని కొకింతదూరపుచుట్టము.

ఆస్తికదర్శనములు

‘వేదప్రమాణము సంగీకరింపనివాడు నాస్తికుడు’ అని శాస్త్రకారులు నిర్వచించిరి. ఈ నిర్వచనమున భగవానుని పరలోకమును విశ్వసించుట విశ్వసంపది యను ప్రశ్న రాలేదు. ఈ నిర్వచనము నేటి నాస్తికశబ్దార్థముకన్న భిన్నము. శరీరభిన్నమగు జీవు సంగీకరింపని వారు నేడు నాస్తికులనబడుదురు. మరణోత్థర జీవితమున విశ్వాసములేనివాడును నాస్తికుడనబడును. ప్రస్తుతము ‘నాస్తిక-ఆస్తిక’ శబ్దములు పాచీననిర్వచనారమున ప్రయుక్తమైనవి.

ఆస్తికదర్శనము లాఱు కలవు. ఇవి యధికారిభేదము ననుసరించి తత్త్వమును ప్రతిపాదించును. సర్వజ్ఞులగు మహర్షులు తత్త్వజ్ఞానమున పరస్పరభేదము కలవారు కారు. శ్రుతి పురాణములను వారు సమగ్రముగ దర్శింపలేదని చెప్ప సాహసింపజాలము. కాని అందఱును అన్ని విషయములకు సమానాధికారులు కారు. సర్వుల బుద్ధి సమానసూక్ష్మగ్రాహితకలది కారు. నిన్నుకోటివారికి స్థూలతర్కముచేతను, ఉన్నతవర్గాధికారులకు సూక్ష్మతర్కముచేతను తత్త్వబోధ చేయ వచ్చును. ఇట్టివి తరగతుల పాత్యపుస్తకములవలె క్రమము ననుసరించి రచింపబడినవి.

ప్రపంచతత్త్వము జీవతత్త్వము నెఱిగించుటే దర్శనశాస్త్రముల యుద్దేశము. ఈ జగ

త్రేమిటి? ఎవరు దేనికి నిర్మించిరి? దీని నియమము లేవి? మన మీ లోకమున కేల వచ్చితిమి? అను జిజ్ఞాస స్వాభావికము, ఆవశ్యకము. మన మెచటికేని పని చేయబోయినచో నాక్షేత్రస్వరూపము, కార్యోద్దేశ్యము నెఱిగియుండు టావశ్యకముగదా? ఇక నెవ డెంత గ్రహింపగలడో వా డంతే గ్రహింపగలడు. ఈ దృష్టితో ఋషులు దర్శనశాస్త్రములు నిర్మించిరి. వైశేషిక-న్యాయ-సాఖ్య-యోగ-పూర్వోత్తరమిమాంసలు ఉత్తరోత్తరమున్నతశ్రేణికి చెందినవి. వీనియందగపడు భేదము తాత్త్వికము కాదు, కాన తదితర దర్శనభేదములవలె నిందు ప్రాసవికాసభావనయసంగతము.

దర్శనశాస్త్రములు శ్రేణీక్రమమున వ్యక్తిని (అధికారిని) శ్రుతుల సమగ్రదర్శనమువఱకు గొనిపోవును. కావున వానిని ఆశ్రేణీక్రమమున వివరించుట లగు. ఇందు స్థూలబుద్ధియగు సామాన్యాధికారికొఱకు కణాదమహర్షి వైశేషికమును నిర్మించెను.

వైశేషికము

ఈశ్వరుడు జీవుడు ఇవి నిత్యతత్త్వములు. ధర్మశాలనము లోకమున జీవికర్తవ్యము. అభ్యుదయమును నిఃశ్రేయసన్నిధిని ఒసంగునదియే ధర్మము. ధర్మాచారవిధానము వేదములందుగలదు. వేదము భగవద్వాణి. వేదము ధర్మములను ఉద్దేశ్య (రామనిర్దేశము) విభాగలక్షణ (వస్తుధర్మనిరూపణము) ములచే వర్ణించును. ద్రవ్యగుణకర్మసామాన్యవిశేష సమవాయాభావములు సప్తపదార్థములు. చంచమహా భూతములు, కాలము, దిక్కు, ఆత్మ, మనస్సు. ఇవి నవద్రవ్యములు. ఈ

ద్రవ్యములే క్రియాగుణాశ్రమములు. సమ వాయూ, కారణములు. స్పర్శ, రూప, రస, గంధ, సంఖ్యా, పరిణామ, పృథక్త్వ, సంయోగ, విభాగ, పర, త్యావరత్వ, సుఖ, దుఃఖ, బు, దీచ్ఛా, ద్వేష, ప్రయత్న, గురుత్వ, ద్రవత్వ, స్నేహ, సంస్కార, ధ, రాధర్మ, శబ్దములు - ఇవి యిరువదినాల్గు గుణములు. ఇందు రూప మేడు విధములు, రస మాఱు తెఱగులు, గంధము ద్వివిధము (సుగంధ దుర్గంధములు), బుద్ధి రెండు తెగలు (సంశయాత్మక, నిశ్చయాత్మక) నిశ్చయాత్మకబుద్ధి ప్రమ (విద్య), అనిశ్చయాత్మకబుద్ధి యగు సప్రమ (అవిద్య) సంశయ విపర్యయ (వ్యతిరేకజ్ఞానము) స్వప్నము లని త్రివిధము, ప్రమాబుద్ధి ప్రత్యక్షానుమానముల యాధారముపై వెలయును. వేగ, భావనా, సిత్తిస్థాపక భేదముచే సంస్కారము త్రివిధము. ఉత్సర్పణము, అపసర్పణము, ఆకుంచనము, ప్రసారణము, గతి అని కర్మ యైనవి విధములు. సర్వ సదార్థములందు గల యేకత్వము సామాన్య తత్వము. పరమాణువులపార్థక్యమునకు కారణమగు వానియందలి యతీంద్రియతత్వము విశేష తత్వము. పదార్థముల నిత్యసంబంధము సమ వాయము, ప్రాగభావ, ప్రధ్వంసాభావ, అన్యోన్యభావ, అత్యంతాభావములు నాలుగును అభావములు

న్యాయము

ప్రమాణ, ప్రమేయ, సంశయ, ప్రయోజన, దృష్టాంత, సిద్ధాంత, అవయవ, తర్క, నిర్ణయ, వాద, జల్ప, వితండా, హేత్వాభాస, ఫల, జాతి, నిగ్రహస్థానము లనెడు ఈపదునాఱింటి యథార్థప్రమ (జ్ఞానము) ముక్తికారణము. జ్ఞానమునకు వ్రత అనుమాన,

ఉపమాన, శబ్దములనెడి నాలుగు సాధనములు కలవు. ఆత్మ, ఆయతన (దేహము), ఇంద్రియ, అర్థ (విషయము), మనో, బుద్ధి, ప్రవృత్తి, దోష, ప్రేత్యభావ, ఫల, దుఃఖ, అపవర్గము లనబడు వీనిజ్ఞానమే మోక్షకారణము. ఇచ్ఛా ద్వేషప్రయత్న సుఖదుఃఖజ్ఞానములు ఆత్మ (జీవ) చిహ్నములు. సంఖ్యా, పరిణామ, పార్థక్య, సంయోగ, విభాగ, ఇచ్ఛా, బుద్ధి, ప్రయత్నములు ఆత్మయొక్కయు భగవంతుడయొక్కయు గుణములు. శరీరచేష్టలు ఇంద్రియములకు తద్విషయములకు నాశ్రయములు. పురాకర్మముచే శరీర మేర్పడినది. పంచజ్ఞానేంద్రియములు పంచభూతముల సూక్ష్మాంశములచే నేర్పడినవి. మనస్సు అణురూప మగు నంత రింద్రియము. బుద్ధి కేవలము జ్ఞానోపలబ్ధి మాత్రము, అనిత్యము.

గౌతమమహర్షి జల్పవితండాదులను యథార్థముగ గుర్తించి వానియెడల జాగరూకత పహించుయోగ్యత నార్జింప ప్రేరేపించుచున్నాడు. సదార్థములను స్థూలరూపగుణముల నుండి యుద్ధరించి వాని పరమాణురూపమును విశదముగ వర్ణించెను.

సాంఖ్యము

కపిలమహర్షి పరమాణువాదమును అతిక్రమించి ప్రకృతిని ప్రతిపాదించెను. సాంఖ్యమున జగద్వివేచన సీమారేఖ నందుకొనెను. పండితులు నేడుపలభ్యమగు సాంఖ్యసూత్రముల నంగీకరింపరు. సాంఖ్యదర్శనముపై శ్రీధర కృష్ణునికారికలే ప్రామాణికములుగ స్వీకృతములైనవి.

మూలమున - ప్రకృతి పురుషుడను రెండు అనాదితత్వములు కలవు. ప్రపంచమున

ప్రకృతి, వికృతి, ప్రకృతి - వికృతి, ఉభయ భిన్న మని నాలుగు విధములగు పదార్థములు కలవు. ప్రకృతి దేనికిని కార్యము కాదు, కావున నది కేవల ప్రకృతి, ప్రకృతిచే మహత్తత్వము దానిచే అహంకారము, అహంకారముచే పంచతన్మాత్రలు జనించెను. తన్మాత్రలచే పంచమహాభూతములుత్పన్నమయ్యెను. మహా తత్వము, అహంకారము, తన్మాత్రలు - ఇవి ప్రకృతి వికృతి స్వరూపములు. జ్ఞానేంద్రియములు, కర్మేంద్రియములు, పంచభూతములు, మనస్సు. - ఇవి కేవల వికృతులు. జీవు డుభయభిన్నుడు, నిర్లిప్తుడు, పురుషుడు చేతనుడు, ప్రకృతియచేతనము, పురుషసామీప్యముచే ప్రకృతియందు చైతన్యము ప్రతీతమగును. ప్రకృతిపురుషవివేకముచే నిజనిర్లిప్త స్వరూపజ్ఞానమే మోక్ష కారణము.

సత్త్వరజస్తమము లనెడు త్రిగుణసామ్యవస్థయే ప్రకృతి. సుఖదుఃఖమోహములు క్రమముగ ఆమూడు గుణముల ధర్మములు. ఈ సర్వప్రపంచము ప్రకృతిజన్యమగుటచే త్రిగుణాత్మకము. అహంకారము త్రివిధము. దాని సాత్త్వికాంశముచే మనస్సుతోపాటు జ్ఞానేంద్రియ కర్మేంద్రియములు, తామసాంశముచే తన్మాత్రలు జనించును. రాజసాంశము రెండింటికిని ప్రేరకము. ఒకటిప్రకృతి, మహత్తు అహంకారము, పంచతన్మాత్రలు - ఇవి యే డును ప్రకృతివికృతులు, పంచభూతములు,

జ్ఞానేంద్రియములైదు, పంచకర్మేంద్రియములు మనస్సు - ఇవి పదు నాఱును వికృతులు. ఇట్టివి యిరుదవినాల్గు తత్త్వములు. ఇరువది యైదవతత్త్వము పురుషుడు.

పురుషులు పెక్కురుగలరు, వారు పరస్పర భిన్నులు. అతడు చేతనుడు భోక్త. కర్తృత్వము నతడు తనయం దారోపించుకొనును. పుణ్యవశమున పురుషుడు త్రివిధ దుఃఖనాశము నిచ్చగించినపుడు ప్రకృతి యాయుచ్ఛను నఫల మొనర్చును, పురుషునకు భోగేచ్ఛలేనిచో ప్రకృతి తనంతశాంతించును. ఏలన ప్రకృతి తాను పురుషోపభోగమునకై యత్నించునే గాని తనకొఱకు కాదు, కావున వాసనలు నశించినచో ప్రకృతి బంధనములను పెంచజాలదు.

బౌద్ధదర్శనములు అసత్తునుండి సత్తు జన్మించినట్లు అంగీకరించును. న్యాయము సత్తునుండి యసత్తు జన్మించిన దనెను. సాంఖ్యము సత్తు నుండి సత్తుయొక్క ఉత్పత్తినే ప్రతిపాదించెను. ఏ పదార్థమునుండిగాని తద్విరుద్ధపదార్థము జన్మింపదు. ఏ పదార్థము ఏ పదార్థముచే అన్ని తమో (వ్యాప్తమో) దాని కదియే (వ్యాపకము) కారణము. పదార్థములు నశింపవు. అవి కేవలము 'తిరోభవించును' అను సాంఖ్య మూలతర్కము.

(సశేషము)



ధర సింహాసనమై, నభంబు గొడుగై, తద్దేవతల్ భృత్యులై,
పరమామ్నాయము లెల్ల వండిగణమై, బ్రహ్మాండ మాగారమై,
సిరి భార్యమణియై, విరించి కొడుకై, శ్రీగంగసత్పుత్రియై—
నరుస నీ ఘనరాజసంబు నిజమై వర్ణిల్లు నారాయణా.

.బమ్మెరపోతరాజు,

శ్రీ రామకృష్ణ గురుదేవస్మృతి

పమిడికొల్వ చెంచు నరసింహశర్మగారు

1. అన్నియును నొక్క లక్ష్యమే యందు ననుచుఁ ద్రిమతభావసమన్వయ మమరణజేసి యనుభవంబున జూపితి వనఘ, లోకహితము మదినుని శ్రీరామకృష్ణమాని ॥
2. నను నీ యాత్మజగా గణించి కరుణా గన్పట్టు మమ్మా, జగ జ్జననీ, యం చెద నేడ్చి యేడ్చి తుది సాక్షాత్కారభాగ్యంబు వొందిన బ్రహ్మరివరుండ వీవు గద! యేదీ నీమదిక సుంత మోహనిబంధంబు? జగాన నే ఘనుఁడు భార్యం దల్లిగా జూచెనే? ॥
3. పిత్రోధ భయాదిదుర్గణుండవై వేదాంతవిజ్ఞాన సంస్థితాత్మోన్నతిఁ గామకాంచనజయశ్రీ గన్న వా డన్న విభ్యాతిం జెందుచు బంధముగ గడచు విద్యక శిష్యలోకాళికాజేతఃప్రీతిగ దెల్పి తీవు భగవత్ శ్రీరామకృష్ణప్రభూ ॥
4. అక్షరజ్ఞాన మెంతయు నందకున్న నక్షరజ్ఞాన మెంతయు నందఁ గల్గి యతుల కై వల్యరాజ్యసింహాసనంబునెక్కిన యతిప్రభుండ వీ వొక్కరుండవె ॥
5. మాటలో పెక్కు లి కేల? నీగడుసునేమంబూని గెల్పొందగాఁ బోటీ సేయు జితేంద్రియుం డొకడు నిబ్బామండలిక లేడు నా జాతింపం దగు శంక లేక పరముక సాధించి రూపింప నీ వాటం బెవ్వరి కబ్బ లేదు గురుదేవా, నిక్క మూహింపగక ॥
6. ఎందఱి నాశ్రయించిన నరేంద్రుని సంశయ మీపు దక్క పేరందిన యోగులుగ గురువు లార్పిరె? తీర్చిరె? జ్ఞానపుష్పనివ్వంద మరందబిందు నిభ సద్వచనంబుల శంక లన్నిటిక బొందుగ దీర్చి సత్యగతి మూలము జూపఁగ నీక యొప్పగుక ॥
7. సచ్చిదానంద రూప కాసారమందు సతము గ్రీడించు పరమహంస వగు నీదు నడలయందముఁ దెల్పు నెవ్వఁడు వలంతి? జ్ఞానమయి యగు నజ్జగన్మాత దక్క ॥
8. రామచంద్రుని సత్యధర్మప్రవృత్తి మార్గముక, గృహ్యదేవు సమత్వయోగ నియతి, నీరెండు నీయంద నిల్చియుండు నందుచే రామకృష్ణుండ వందు రేమొ? ॥
9. అస్తమించిన యంత సర్యముని దీప్తి వాయని వితాన నీ చిత్ప్రభావగరిమ తఱుగ దెన్నఁడు నీ మూర్తి మఱుగువడిన దిపు డనుటె కాని శ్రీరామకృష్ణ మాని ॥

ఆ స్తి క్యం

శ్రీ పున్నావజ్ఞుల సీతారామబ్రహ్మంగారు

స్వాధ్యావికం, సర్వజనీనం

అజ్ఞానంచేత మానవుడు మనః ప్రాణ దేహాల ద్వారా ఈషణ్మిత్రంగా వ్యక్తమవుతున్న పరిమాత్మ శక్తులను, గుణాలను మనః ప్రాణ దేహ లక్షణాలుగా భావిస్తున్నాడు. బాహ్యము చెచ్చు పెచ్చటనో అన్యేషిస్తున్నాడు. ఏనాటికీ సఫలమనరథుడు కాలేక పోతున్నాడు. గిరగిర తిరుగుతున్న భూమి నిలుకడగా ఉన్నదని, నిలుకడగా ఉన్న సూర్యుడు వేగంగా పోతున్నాడని భ్రమపడుతున్న ప్రమాదమే యిది. స్వయంప్రకాశమైన సూర్యుని కాంతి చంద్రునిమీద పడి వెన్నెల కాస్తున్నట్లుగా అంతరమందున్న భగవంతుని శక్తి మనః ప్రాణ దేహాల ద్వారా వ్యక్తమవుతున్నది. అందుచేతనే చంద్రునికివలె మనః ప్రాణ దేహాలకు కూడ వృద్ధిక్షయాలుగలవు.

భగవంతుని మనం విడనాడుదామన్నా అతడు మనలను విడనాడడు. దేవుడు లేడనే వారు తమకు తెలియకుండానే దేవుని అంగీకరిస్తున్నారు. దేవుని మినహాయితీ మన ఆలోచనలు పరస్పర విరుద్ధంగా ఉంటవి; మన భావాలు హాస్యాస్పదంగా ఉంటవి; మనమాటలకు అర్థం ఉండదు; మనచేష్టలు అసంగతంగా ఉంటవి, మన మాటలను, భావాలను, ఆశయాలను పరిశీలిస్తే వాటన్నిటికీ అనివార్యంగా

దేవుని ఆశయం పొందుతున్నామన్న సంగతి తేట తెల్లం కాగలదు.

ఉదాహరణకు :

మనంచూచే ప్రతి వస్తువు పరిమితమైనదే. అపరిమితమైనదాని నెవ్వడు చూడలేదు; చూడలేదు, తుదకు ఆకాశాన్ని, కాలాన్ని భావిద్దామన్నప్పటికీ రెండువస్తువుల మధ్య స్థలాన్ని, రెండు సంఘటనల మధ్య కాలాన్ని మాత్రమే ఊహించగలం. కాని, “పరిమితం”, “సాంతం”, “అవధి కలిగినది” అనే మాటలను “అపరిమితం”, “అనంతం”, “నిరవధికం” అనే మాటలను ఆశ్రయించుకునే వ్యవహరిస్తున్నాము. అనంతమైనదానితో పోల్చినప్పుడే “సాంతం” అనే మాట అర్థమవుతుంది. “అనంతం”తో పోల్చుకపోతే, “అనంతం” నుంచి వేరుచేస్తే “సాంతం” అనే మాటకు అర్థమే ఉండదు. అనంతం సాంతంగా వ్యక్తమవుతుంది. సాంతం అనంతాన్ని ఆశ్రయించుకొని, దానిని స్ఫురింపజేస్తుంది.

నైతికదృష్టికి ప్రాతిపదిక

మననైతికదృష్టికి, ఉదారాశయాలకు, అభ్యుదయాని మానవత్వాని వన్నె తెచ్చే సకల సద్గుణాలకు, భవిష్యత్తునందు విశ్వాసాని కారణం భగవంతుడే. నీతిని మన్నించడం,

అవినీతిని నిరాకరించడం మనుష్య జన్మగౌరవానికి ఆత్మసరమని చెప్పనివారుగాని, అవసరం కాదని చెప్పేవారుగాని లేరు. ఒక్కొక్క ప్రత్యేకసమస్య పరిశీలనలో ఏది నీతి, ఏది అవినీతి అనేవిషయమై ఏ ఇద్దరి అభిప్రాయాలు ఒకటి కాకపోవచ్చు. మానవత్వానికి నీతి ప్రధానమన్న అంశాన్ని గురించి అన్నివాదాల వారు, ఏవాదులు కానివారు కూడా ఏకీభవిస్తున్నారు. సమస్త నీతిసూత్రాల ఆంతర్యం, పరమ ప్రయోజనం మానవుని త్యాగశీలునిగా సుశీక్షితునిగా చెయ్యడమే. అది ఉత్తమ ప్రయోజనంకొఱకు మధ్యమ అధమ ప్రయోజనాలను త్యజించడమే కావచ్చు. ఇతరుల ప్రయోజనం కొఱకు స్వప్రయోజనాన్ని త్యజించడమే కావచ్చు. భావి ప్రయోజనం కొఱకు ప్రస్తుత ప్రయోజనాన్ని త్యజించడమే కావచ్చు. త్యాగాన్ని, అందుకై పలసిన సాహసాన్ని, సంయమాన్ని అభినందించనివారు లేరు. లుబ్ధులు, స్వార్థపరులు, పరపీడకులు, పిఱికి వారుకూడా త్యాగాన్ని, సాహసాన్ని కీర్తించేవారే. విషయలోలురుకూడా సంయమాన్ని ప్రశంసించేవారే.

దేవుడు లేకపోతే - ఉన్నదంతా భౌతిక తత్వమే అయితే-నేను బండిసున్నలో నుంచో, మట్టిముద్దలోనుంచో, సూక్ష్మ అణువులలో నుంచో వచ్చి, కొద్దిరోజులలో మరల బండి సున్నగానో, మట్టిముద్దగానో, సూక్ష్మ అణువులుగానో మాటిపోవడం ముమ్మాటికీ నిజమే అయితే - జీవితం మూడునాళ్ళముచ్చటకంటే మఱియే కాకపోతే - నున విద్యలకు, ప్రజ్ఞలకు, అనుభవాలకు, అనుబంధాలకు, ఆశయాలకు, అభివృద్ధికి అర్థమేమిటి? చాటికి పూర్ణత్వమెక్కడ? సార్థక్యమెక్కడ? ఉన్న నాలుగు

రోజులు ఏవిధంగా వీలయితే ఆవిధంగా, ఎన్ని విధాల వీలయితే అన్నివిధాల సుఖపడక నాకు ఉన్నదానిని ఇతరులకు త్యాగంచెయ్యడం మెందుకు? త్యాగం ఎందుచేత మంచిపని?

నేను ఉంటేనే నా కితరులతో సంబంధం. నే నున్నంతవఱకే ఇతరులతో నాకు గల సంబంధం విలువైనది. నేను ఉన్నంతకాలం, నా కవసరమైనంతవఱకు నే నితరులతో సహకరిస్తుంటాను. నేనుపొందే ప్రయోజనానికిమించి, ఇతరులకు నేను త్యాగంచెయ్యడం ఎందుకు? నా సుఖంకొఱకు ఇతరులను వంచించడం ఎందు చేత మంచిపనికాదు? సమకాలికులొకటే కాక యికముందు పుట్టబోయే వారికొకటూ నా బ్రతుకు బండలుచేసికొనడం ఏవిధంగా ఘనకార్యం? తోడిమానవుల కొకటే కాక ఒక సిద్ధాంతం కొకటూ, ఒక విశ్వాసంకొకటూ చేసే ఆత్మబలిదానాన్ని కీర్తించడంలోని రహస్య మేమిటి? అట్టి ప్రాణత్యాగాన్ని ప్రేరేపించే ప్రవృత్తి ఆంతర్య మేమిటి? అటువంటి త్యాగంచేసేవారు పొందే సంతృప్తి, ఆనందం ఎక్కడివి? ఎవరెప్పు షిభిరంమీద, భూగర్భంలో, సాగరమధ్యంలో, చంద్రమండలంలో ఏ మున్నగో తెలుసుకుందామన్న కుతూహలంతో, కేవలం జ్ఞానతృప్తిను తీర్చుకొనడానికి ప్రాణాలను త్యాగప్రాయంగా అర్పించగల సాహసానికి ఆధార మేమిటి?

జీవితానికి మించిన దేదీ లేకపోతే-జీవితం అంటే విషయభోగమే అయితే, జీవితంకొఱకు సాధ్యమైనదాని నెల్ల, అవసరమైనదాని నెల్ల త్యాగం చెయ్యడమే తెలివైనపని. జీవితాన్ని కాపాడుకొనడానికి బదులు త్యాగం చెయ్యడం ఏ విధంగా వివేకమైనపని? జీవితానికి మించిన దేదీ లేదనేవారుకూడా ఆత్మబలిదానానికే సాహసిస్తున్నారు. ప్రాణత్యాగంతో పాటు మన

శృరీరాజుకూడా త్యాగమైపోతున్నవి. త్యాగం చెయ్యబడేది త్యాగాన్ని ప్రేరేపించి, త్యాగంలో ఆనందం కలిగించేదానికంటే తక్కువైనదే. కనుక మనః ప్రాణ దేహాలకంటే అతీతమైనది, ఉత్కృష్టమైనది, మనః ప్రాణ దేహాలను ప్రకాశింపజేసేది కలదని అజ్ఞాతంగా గ్రహించడమే త్యాగప్రశంస అంతర్యం. పంచేంద్రియ గోచరమైన సమస్త ప్రపంచం పరిమితమైనదని, పరతంత్రమైనదని, దీనికి

ఆధారంగా, ఆశ్రయంగా, అతీతంగా, అగోచరంగా స్వతస్సిద్ధమైన ఉనికి, స్వయంప్రకాశమైన జ్ఞానం, అమృతమైన జీవనం, నిరవధికమైన ఆనందం కలదని సూటిగా, స్పష్టంగా గ్రహించడమే ఆస్తిక్యం. ఆస్తికులం కామను కొనడం ఆస్తిక్యాన్ని పరోక్షంగా మన్నిస్తూ, ప్రత్యక్షంగా ప్రతిఘటించడమే. ఆస్తికుని విశ్వాసానికి, నాస్తికుని ధిక్కారానికి, అజ్ఞేయవాది సంశయానికి ఆధారం దేవుడే.

శ్రీ మద్భాగవతము - శ్రీ కృష్ణ సందేశము

[శ్రీమత్ప్రభవానందవాణి]

చతుర్థ స్కంధము

[గత సంచిక తరువాయి]

తృతీయాధ్యాయము

రాజు వాణిని సత్కరించి వికసితహృద

యుడై ఇట్లనెను :—

మహర్షులారా, మీరు బ్రహ్మపుత్రులరు, జనలోక నివాసులరు, భువిని మీసమాగమము నొందుట నా పరమభాగ్యము. ఆహా మీ సాంగత్య మెంత మధురము! ఎంత ఆనంద జనకము! మీరు ఐక్యమునే చూతురు గాని భేదదృష్టి మీకు లేదు. మీరు మానవకోటికి సుహృత్తము లని నే నెఱుగుదును. మిము వేడుకొందును మానవుల కేది నిరతిశయ శ్రేయమో దానిని దయచేసి చెల్పుడి.

ఆమహర్షులలో జ్యేష్ఠుడగు సనత్కుమారు డిట్లనెను—

ఓరాజా, నిను సంధించుటయు నీతో సల్లాపించుటయు పరమానందకరము. ఈశ్వరవాణి యందు ప్రీతి వహించు వారి డెందములనుండి సకలకల్మషములును ఔళితములై పోవును.

మానవతటికి ఈక్రింది వత్సంతశ్రేయస్కరము లని లోకమునందలి సకలశాస్త్రగ్రంథములును తాము తేల్చుకొని పిదప ప్రకటించినవి:—

(1) భగవంతునితో అభిన్నమైన ఆత్మయం

దానందించుచుండుట, భగవంతుని ప్రేమించుట.

(2) విశ్వమున వే తెద్దానియందును సంగము లేకుండుట.

ఈ పరమార్థప్రేమను నిస్సంగత్వమును మెట్టుమెట్టుగ పెంపొందించుకోవలెను. పెంపొందించు సాధనములు—విశ్వాసాదరములు, పరమార్థవిచారము, ఆధ్యాత్మికసాధనలందు శ్రద్ధ, బ్రహ్మసాక్షాత్కారసిద్ధులగు మహాత్ముల నారాధించుట, దేవునివాణీయం దానందించుట, ఐహికలపొత్తును మానుకొనుట ఏకాంతమందలి ప్రేమ నలవఱచుకొనుట, సత్యము, అహింస, వేదాధ్యయనము, ఇంద్రియజయము, కామశ్రోధ లోభ మోహ మద మాత్సర్యముల అణచుకొనుట, అన్యమతములను దూషింపకుండుట, సుఖ దుఃఖ జయాప జయాది ద్వంద్వముల నోర్చుకొనుట, భగవద్గుణవైభవసంకీర్తనము.

వినిచే భగవత్ప్రేమయు ఐహికములందు నిస్సంగత్వమును కలుగును.

ఔండమున ప్రేమ సిరముగ నాటుకొనగానే మానవుడు స్వతంత్రుడును మానవకోటికి గురువు నగును. అతడు శ్రోత్రజన్మము గాంచి నట్లే. అతని అహంకారము జ్ఞానాగ్నిలో భస్మమై పోయినది.

అహంకారమే అజ్ఞానకారణము. అహంకారము అణగగనే ఆత్మజ్ఞానము పూర్ణప్రకాశముతో వెలుగొందును. ఆత్మసాక్షాత్కారము కలుగును. నానారూపమగు విశ్వము, అందలి సుఖదుఃఖములతోబాటు, స్వప్నమో అనదగినట్లు మాయమై పోవును. ఏకమును చిదానందఘనము నగు ఆత్మ కేషించును.

విషయములను ధ్యానించుచుండినచో, ఆ

విషయములవంకకు ఇంద్రియములు ఆకృష్టములగును. ఇంద్రియములు ఆకృష్టములు కాగానే మనస్సు వానియందు సక్త మగును. మనస్సులో సంగము పరిలుకొలది, మానవుని వివేకము నశించును. నష్టవివేకుడు వంచితుడగును. వంచితుడు స్పృశిభంశమునొందును, స్పృశి చెడుటతో ఆత్మజ్ఞానము పోవును. ఈ జ్ఞాననాశనమునే వివేకులు ఆత్మనాశన మని పేర్కొందురు? ఆత్మయే నష్టమగునేని అంతకు మించిన నష్టము వేతాకటి ఉండ గలదా? సమస్తమును మనకు ప్రియ మగుటకు కారణము ఆత్మ. ఆత్మ నష్ట మగు నేని, ఏమి మిగులును?

జ్ఞానమునకును దివ్యత్వవికాసమునకును ప్రబలతమములగు ప్రతికూలములు కామ లోభములే. అవి మానవునకు జడత్వమును అజ్ఞానమును గలిగించును. కావున మానవుడు వానిని తొలగించుకోవలెను.

రాజా, ప్రేమనాథుడగు భగవంతుని మాత్రమే తెలిసికొనుము. చేతనాచేతనముల కెల్ల అంతర్యామియై అనుభవైకగోచరుడగు స్వామి నెఱుంగుము. అత డొక్కడే నిత్యుడు. తక్కిన వెల్ల ఊణికములు. ఆయనను ప్రత్యక్షముగ జూచుట శక్యమే. సూక్ష్మాతిసూక్ష్మములగుండను. సూక్ష్మాతిసూక్ష్మములందును అతడు వ్యక్త మగుచుండును. ఆయన సర్వోపగతుడు. ఆయనే తత్త్వము. విశుద్ధుడును నిత్యముక్తుడు నతడే. అతడు నాకు శరణమగుగాక.

చీకటిలో రజువు సర్పమువలె కనిపించినట్లుగా, అజ్ఞానమున ఏకమును నిర్గుణమునగు తత్త్వము అనేకవిశిష్టమగు విశ్వముగా కనిపించుచున్నది. వెలుతురు రాగానే సర్పము మాయమగునట్లు, జ్ఞానజ్యోతి ఉదయింపగానే నానా

రూపముగ నున్న విశ్వము మాయమై సచ్చిదానందము, అఖండసత్తు, అఖండచిత్తు, అఖండానందము — శేషించును.

ప్రేమనాథుని పాదపద్మముల ధ్యానించు వారలు ధన్యులు, ఏలయన సకలకలుషముల నుండియు హృదయబాధమునుండియు వారు విడువొందుదురు.

అతని హక్కునినే ఉపాసింపుము. సంసార సాగరమున కామక్రోధ లోభ మోహ మద మాత్సర్యముల నెడి భయంకర తిమింగిలములు ఆఱు కలవు. భగవంతుని కర్ణధారునిబోలె ఆశ్రయించి ఈసాగరమును నిర్భయముగను సులభముగను దాటుము.”

సనత్కుమారు నువదేశముల శిరసావహించి రాజు పరిమార్తృధ్యానానుసంధాన పరుడయ్యెను. అతని ఏకాగ్రతా శక్తి వర్ధిల్లిన కొలదియు, అంతర్వీక్షితమున మఱితపరిపూర్ణత అతని అనుభవమును దాహించుచుండెను. లోకమున నతడు జపించుచున్నను పరిపూర్ణవిరక్తుడై యుండెను. అతని కహంకారము లేదు.

అతనిహృదయము విశుద్ధము, తాకికవస్తువులును తాకికభోగములును అతని యింద్రియములను మనస్సును తమవంకకు ఆకర్షింపలేక పోయినవి.

కొన్ని యేండ్లు గడచిన పిమ్మట, అతడు తన కుమారుడగు విజితాశ్వని రాజ్యమున నిల్చి తాను ఏకాంతవనప్రదేశముల కరిగెను. అచ్చట పెక్కు తపస్సాధనలు సాగించుచు ధ్యానపరజీవితమును గడపుచుండెను. అచిరకాలముననే అతని మనము ఐహికచింతల బాసి, భగవంతునందే గాఢముగ నిమగ్న మాయెను. బ్రహ్మముతోడి ఐక్యము అతనికి అనుభూత మాయెను. సంశయములు సమసినవి. హృదయ గ్రంథులు విచ్చిన్నము లైనవి.

మరణము సమీపించుట గుర్తించి, అతడు ధ్యానమున కూర్చుండెను. పాంచభౌతిక శరీరము విరిసి పంచభూతములలో కలిసిపోయినది, సకలోపాధులనుండి ముక్తుడై అతడు బ్రహ్మమును ప్రాపించెను.



దేశభక్తయోగి శ్రీవివేకానందస్వామి

మూలము

శ్రీ కృష్ణసత్త్వానందస్వామి

అను

బ్రహ్మచారిణి లలిత

పుణ్యభూమి యని ప్రసిద్ధి కెక్కిన మన భారతావని మహాసీయులగు పుత్రరత్నముల పెక్కుర ప్రసాదించినది ప్రపంచములో.

పరమత్యాగమూర్తియు, దయావతారుడును అగు బుద్ధభగవానుడు మనదేశమున జన్మించ

లేదా? ఉజ్జ్వలకాంతిపుంజములతో లోకమున కెల్ల దేదీప్యమానమగు జ్ఞానజ్యోతిని వెదజల్లిన శంకరుడు భారతమాత అనుంగుపుత్రుడు కాడా? సర్వభూతములపట్లనే కాక కఠినపాపాత్ములపట్ల పైతము నిరవచ్చిన్నప్రేమాత్మత

ధార ఎవని హృదయమునుండి వెలువడుచుం
డెనో అట్టి చైతన్యమహాప్రభువు ఈ పుణ్య
భూమియందవతరింపలేదా?

బుద్ధభగవానుని విశాలహృదయముతో
పాటు, శ్రీశంకరుని విజ్ఞానప్రతిభయు, చైతన్య
మహాప్రభుని ప్రేమ పీయూషవాహినియు
కూడగా, ఈమూటిని తనలో కలుపుకొని
ఆవిర్భవించిన ఒక మహద్భుతవ్యక్తిని ఈయుగ
మున కాంచగలిగితిమి - అతడే శ్రీవివేకా
నందస్వామి.

భగవానుడు మానవరూపమున అవతరించు
నపుడు కొందఱు సఖులను తనతోడ తీసికొని
వచ్చును. ఈభగవంతుని అంతరంగులు (దేవ
దూతలు) ఆదర్శమగు ఆధ్యాత్మజీవనము గడ
పుచు, త్యాగమూర్తులై భగవానునిసందేశ
మును ఇంటింటికి కొనిపోవుదురు. భగవానుడు
శ్రీరామకృష్ణరూపమున భూమిపవతరించుచు
వివేకానంద బ్రహ్మానందాది మిత్రులను తన
తోడ భూలోకమునకు కొనివచ్చెను. భగవా
నుని శాంతి, ప్రేమసందేశముల లోకమున
పెదజల్లుటకుగాను ఆశాసారభమును జన
సామాన్యమున కందజేయుటకుగాను భగవా
నుడు ఈమహానుభావులతోఁజ్ఞాని వచ్చెను.
శ్రీవివేకానందస్వామి (శ్రీరామకృష్ణుని శిష్యు
లలో అగ్రగణ్యుడగు, మానవజాతిలో శ్రేష్ఠ
తముడునై యొప్పురెను. ఇట్టి అసాధారణ
ప్రజ్ఞావంతులగు వ్యక్తులు లోకమునజన్మించుట
చాల అరుదు. శ్రీరామకృష్ణుడు వివేకానం
దుని సప్తరిమండలమునకు చెందిన వాడనియు,
నరరూపము ధరించిన నారాయణుడనియు
నుడిపెను. శ్రీరామకృష్ణునిచే లోకమునకు
సమర్పింపబడిన అమూల్యమైనకానుకయే శ్రీ
వివేకానందుడు. ఈఅమూల్యరత్నమును స్వీక

రించి సమస్తమానవజాతి చిరకృతజ్ఞమై
యున్నది.

వివేకానందుని చిరస్మరణీయతకును గొప్ప
తనమునకును గల కారణ మేమి? అతడొక
సన్న్యాసి అనియా? కాదు — లోకమందు
వేసవేలు సన్న్యాసులు కలరు. అందు ఏ
కొలదిమందిని మాత్రమే లోకము ఎఱుగును—
స్మరించును. అతడు గొప్పజ్ఞాని అనియా? లేక
అట్లాంటిక్ మహాసముద్రమును దాటి పశ్చిమ
దేశముల వర్యటించెననియా; లేక అతడొక
గొప్ప వక్త యనియా? పై కారణము లేనియు
కావు. విదేశముల వర్యటించినవారను, వక్త
లును పెక్కురు కలరు. కాని ఏకొలదిమందినో
జనులు స్మరించుచున్నారు. వివేకానందుడు
దేశాభిమాని, దేశవాసులపట్ల ఆలస్యిగా
ప్రేమ — దేశవాసుల కొఱకై అతడు చేసిన
గొప్పత్యాగము. ఇవియే అతని గొప్పతనము
నకు కారణము. ఈదేశభక్తి, ఈవిశ్వమానవ
ప్రేమ ఆయన కెట్లు అచ్చినవి? అతడు తన గురు
వగు శ్రీరామకృష్ణునిద్వారనే పొందెను. ఈ
దేశాభిమానమును గూర్చి శ్రీరామకృష్ణుడు
ఎక్కువగ ప్రసంగింపలేదు. కాని టూకిగా
సందర్భవశమున చెప్పిన మాటలలోని (సత్య
మును) అసలు మర్మమును అసమానప్రజ్ఞా
శాలియు, కుశాగ్రబుద్ధియు అగు నరేంద్రుడు
గ్రహించెను. అసన్యగురుభక్తిపరాయణుడగు
నరేంద్రుడు గురువాక్యముల వేదవాక్కులుగ
స్వీకరించి, ఆడవ దేశముల కార్యరూపముగ
పరిణతి నొందించుటకే తన జీవితమును ధార
పోసెను.

ఒకప్పుడు శ్రీరామకృష్ణుడు వివేకానందుని
ఇట్లు ప్రశ్నించెను. “నీ జీవితోద్దేశ్య మేమి?”
బాలుడగు నరేంద్రనాథుడు “నరదా నిరి

కల్పసమాధిలో మునిగి బ్రహ్మానందము ననుభవింప నిచ్చు” అని తెలుప, వెంటనే శ్రీరామకృష్ణుడు అతనిని మందలించుచు ఇట్లనెను. “ఛీ! నీ వింతటి మందబుద్ధి వని తలపలేదు. స్వార్థపరుడవై నీ ఒక్కని ఆనందము నే యాచించెద వనుకొనలేదు. మీదు మిక్కిలి, వేనవేలు ఆర్తులకును పరితృప్తులకును, తన నీడను చల్లని ఆశ్రయమును, మన శ్యాంతిని ఒసంగ గల్గు ఒక విశాలవటవృక్షము బోలె నీవు నిలువ వలెనునుమీ!” వృక్షము ప్రచండ తాపమునకు కాలును, విపరీతశీతమునకు తల యొగ్గును, కుంభవృష్టిలో తడియును, తీవ్ర తుఫానుకు సైతము ఓర్చి అడ్డు నిల్చును, తా నెన్ని కష్టపరంపరల పాలెనను లక్ష్యపెట్టక, ఎట్టివిచక్షణయులేక సర్వజీవులకు చల్లని నీడ యొసంగును.

దక్షిణేశ్వరమున తనగదిలో మంచముపై శ్రీరామకృష్ణులు ఆసీనులై యుండిరి. అర్థబాహ్యబోధమాత్రమే కల్గియుండిరి. నరేంద్రాదిభక్తులు చుట్టియుండిరి, తటాలున వారి ట్లనిరి : “జీవులపట్ల దయచూపుట కాదు, వలయునది; ఉపసేవయే శివారాధనగా ఒనర్పవలెను” అంత నరేంద్రనాథుడు గదినుండి వెలుపలికి వచ్చి అచ్చటనున్న భక్తులతో ఇట్లనెను “నేను నే నొక నూతనవిషయమును వింటిని. నేను మఱికొంతకాలము బ్రతికి యున్న పక్షములో ఇప్పుడు వినినవాక్యమును కార్యరూపమున పరిణిజ్ఞి నొందింప ప్రయత్నించెదను.” కుశాగ్రబుద్ధియగు నరేంద్రనాథుడు. వైరెండు సందర్భములలో భగవానులు నుడివిన వాక్కుల ఆదర్శముగా నిడికొని తన జీవితమును ఆదర్శసిద్ధికై ఏవిధముగ త్రిప్పి బద్ధకంకణుడాయెనో ఆయన జీవితగాధ పరిశీలించిన

విశద మగును. ఆహా! వివేకానందుడు జీవితమును నిక్కముగ గుడువాక్యపరిపాలనకే ధార వోసెను కదా!

శ్రీరామకృష్ణుని దేహత్యాగమునకు పిదప వివేకానందస్వామి ఆసేతుహిమాచలము పరివ్రాజకపర్యటన సలుపు సమయమున సర్వసామాన్యప్రజలతో పరిచయ మేర్పజుచుకొనెను. తన పాండిత్యము, హోదా సర్వమును మఱచి అన్ని జాతులవారితో కలసి మెలసియుండెను.

ప్రజల కటికదారిద్ర్యము, నిరక్షరకుక్షిత్వము, దౌర్భాగ్యదశయు కన్నులు నొవ్వకాంచి, మాతృహృదయముబోలు ఆనవసిత హృదయము ద్రవించిపోయెను. ఈదుఃస్థితి నుండి ప్రజల నుద్ధరించు టె ట్లని స్వామి వాపోయెను, నిద్రాహారములు మాని, తదేక చింతాగ్రస్తు డాయెను.

స్వామి దేశవాసులగు ధనికుల కొందఱ యాచించెను. కేవలస్వార్థపరాయణులగుటచే వారు స్వామి ఉద్దేశ్యముల పెడచెనివి బెట్టిరి. స్వదేశమున ఎట్టి సాయము లభింపనందున స్వామి అమెరికాకు పయనించెను. చికాగో ప్రపంచమతమహాసభయందు, హిందూమత ప్రతినిధిగ పశ్చిమఖండయాత్ర నల్పినను, ముఖ్యకారణము ఏమన ఆదేశమున కొంత ధనము సేకరించి సోదరదేశీయుల నేవిధమున నైన సేవించి ఉద్ధరించు నవకాశములు గడింప జూచుటకే యని మన మెఱుంగవలెను.

చికాగోలో ప్రథమోపన్యాసముతోడనే ప్రజల నాకర్షించియు, అటుపై ఖండాంతరము లలో అఖండ కీర్తి ప్రతిష్ఠలు బడసినను, అభాగ్యులును, అధః పతితులును అగు తన భారత సోదరసోదరీ సహస్రముల దుఃఖములే

స్వామి మనస్సును కలవరపెట్టుచుండెను. భారతదేశ దీనావస్థను స్వామి ఒక్క ఊణమైనను ఏమరజాలడాడె!

ఒకప్పుడు స్వామి ఒకధనికురాలి అతిథిగ నుండెను. ఆమహిళ స్వామికి మెత్తని పడక ఏర్పాటుచేసెను. అర్థరాత్రిసమయమున స్వామి గదినుండి ఏడ్పుశబ్దము విన వచ్చెను. ఆస్త్రీ వెంటనే లేచి ఒక్కపడున స్వామిగదియొద్దకు వచ్చి చూచునదికి స్వామి వాకిలియొద్ద వేసి యుండిన తొక్కుడు చాపపై పొరలుచు పసి బాలునివలె వెక్కి వెక్కి ఏడ్చుచుండెను. అది కని ఆస్త్రీ ఎంతో జాలికొని స్వామిని కారణ మడిగెను. స్వామి ఇట్లు బదులిడెను, “నీచే ఎంతో చక్కగా ఏర్పాటుచేయింపబడిన ఈ మెత్తని పడుపుపై పరుండుటతోడనే నాదేశ దరిద్రసోదరుల అవస్థ కండ్ల ఎదుట పొడగట్టెను. అకటా! పరుండుట కొక చింపిచాప కాని, దిండుగా ఉపయోగించుట కొక ఇటుక కాని లేదాయె వారలకు! వారే నా ఆపులు, తో బుట్టువులును. వారల్లు బాధపడుచుండ నే నెట్టి పాన్పుపై నిద్రింపగలను? వారి దీనసిత్తి యోచించుచు దుఃఖమును ఆపుకోజాలక పోతిని.”

స్వామి పాశ్చాత్యఖండములలో అఖండ విజయము సంపాదించెను. మహిమాన్వితులగు పాశ్చాత్యశాస్త్రజ్ఞులే కాక, ఉన్నత కుటుంబములు, ఘనపఖ్యాతి వహించిన సంస్థలును స్వామిని తమ అతిథిగ స్వీకరించుటచే, తమ భాగ్యమునకు గర్వించుచుండిరి. ఇట్లు స్వామి ఖ్యాతి నాలుమూలలను విస్తరిల్లెను. స్వదేశమునకు మరలిపోవుచున్న స్వామిని పాశ్చాత్య భక్తశిష్యు డిట్లు ప్రశ్నించెను “స్వామిజీ, ఈ నాణ్ణేండ్లగ మీరు అఖండభోక్తవ్యర్థునియ

మగు ఈదేశమునందు నివసించియు, అత్యున్నతగౌరవపాత్రులై యొప్పుచు, ఎల్లరప్రేమాదరముల జూరకొనిన పిదప, అజ్ఞానమున మునిగియు, విపరీతాచార వ్యవహారముల కాలయమగు హిందూదేశము మీకెట్లు రుచించును?” స్వామి ఇట్లు బదులిడెను “నే నిచ్చటికి వచ్చుటకు ముందు, నాదేశమును సామాన్యముగ ప్రేమించితిని కాని ఇప్పుడో నాకు భారతభూమి ధూళిపైతము పవిత్రమైనది, ఆగాలి పవిత్రమైనది, ఆదేశమే పవిత్రపుణ్యభూమియైనది. అచ్చటికి వెళ్ళుట యనిన నాకు తీర్థయాత్ర వంటిది. ఆపవిత్రదేశభూమిపై పొరలు శుభముహూర్తమునకై ఎంతో ఆతుర పడుచున్నాను!”

ఇతడే వివేకానందస్వామి భారతదేశము పట్లను, దేశవాసులపట్లను కల్గిన ప్రేమాదరములే స్వామికి కీర్తిని తెచ్చినవి.

స్వామి ఇండియాకు తిరిగివచ్చుటతోడనే, పాశ్చాత్యదేశములలో తానార్జించినధనముతో బేలూరునందు శ్రీరామకృష్ణమఠమును దేశసేవార్థము స్థాపించి, సేవామూలమున జీవనాదర్శమును పొంద గల్గు మార్గ మేర్పటచెను. ఈ బేలూరు మఠ మనిన స్వామికి ప్రాణము కన్న అధికప్రీతి. కాని తన దేశవాసులపై కల ప్రీతి ఇంతకు రెట్టింపు. కలకత్తాలో ఒకప్పుడు, తీవ్రమగుప్లేగువ్యాధితో ప్రజలు బాధపడుచుండ, బాధితుల సేవించుటకు తగు ధన సాహాయ్యము లభింపనందున, సేవాకార్యమునకై బేలూరుమఠమును సైతము విక్రయింప సమకట్టెను.

స్వదేశము పట్లను, దేశవాసులపట్లను స్వామికి కల్గిన ప్రేమ వర్ణనాతీతము. స్వామి ఇట్లనెను “రాబోవు 50 సంవత్సరములపాటు

మనము ఉపాసింపవలసినది ఒక్క దేవతనే —
మన భారతమాతనే. కనీసము ఈకాలము
ఇతర దేవత లందఱును మన మనంబులనుండి
తొలగిపోవును గాక! ఒక్క దైవమే జాగ్ర
దవస్థలో నున్నది — మన జాతియే — సర్వత్ర
పాణిపాదములు సర్వత్ర శ్రోతములుగ లిగి.
సర్వవ్యాప్తమై యున్నది

దుర్బలత్వము, అజ్ఞానము మున్నగు పెక్కు
దోషముల స్వామి కాంచినను తన దేశవాసుల
పట్ల ఆశకాని, స్వజాతిపట్ల ప్రేమాదరములు
కాని ఆయనకు ఇనుమంతయు తగ్గ లేదు.
స్వామి ఇట్లు ఆశాపూరితముగ పల్కెను.
“ఈ దేశమందే సీతీయ, చారమార్ధికతయు
ఇంకను నిల్చియున్నవి. ఈ రెండు ప్రవాహ
ములు విస్తరిల్లి పాశ్చాత్యలోకముల ముంచి
వైవలెను. దానిమూలముననే పాశ్చాత్య
జాతులకు సూతసశక్తి, ఉత్సాహముల ప్రసా
దింప వలెను.” ఈపనిత్రభూమిలో జన్మించు
భాగ్యము కల్గినందులకు మనల గర్వింపగోరేనే
కాని, మన లోటులను తలపోయుచు నిరాశ
చెంద నల దని స్వామి హెచ్చరించెను, మీదు
మిక్కిలి స్వామి ఇట్లు చాటెను “ఓ వీరభారత
పుత్రా, ధైర్యము విడకుము! నేను భారతీ
యుడ నని గర్వింపుము! ‘నేను భారతీయు
డను, ప్రతిభారతీయుడను నానహోదరుడు’
అని సగర్వముగ ప్రకటింపుము. భారతీయుడు
నాసోదరుడు, భారతీయుడు నా ప్రాణము, భార
తీయదేవతలే నా దైవతము, భారతసంఘము
నా బాల్యఘోలిక, యశావననందనవనము,
వార్ధకవారణాసి.” సోదరా, ఇట్లు చాటుము!
“భారతభూమి నామహాన్నతస్వర్గము. భారత
శ్రేయమే నాశ్రేయము.”

దేశముపట్లను, దేశసోదరులపట్లను ఇట్టి
ప్రేమలో ఒక్క లేకము మనకు కల్గియుండి
నచో మన దేశసితి ఎంతయో మాతీయుం
డెడిది. హిందూదేశము భూతలస్వర్గమై
యొప్పరియుండెడిది.

భగినీ నివేదిత స్వామినిగూర్చి ఇట్లు
పల్కెను “స్వామి నిజమగు ప్రేమికుడు —
భారతభూమియే ఆయనకు ప్రేమపాత్రయైనది
— భారతశ్రేయస్సే ఆయన ఉచ్చాస్యస నిశ్వా
సము — భారతోద్ధరణమే ఆయన ఏకైక
వాంఛ — అతడు భారతములోనే పూర్తిగ
లయించెను.”

మన దేశాభిమానులు ఇట్టి అద్వితీయ
ప్రేమలో కనీసము కొంతభాగమైనను కల్గి
యుండుటకై పాటుపడవలెను. నేను దేశ
భక్తుడ నని ‘సహజముగ తలంతుమేకాని,
యథార్థమగు దేశభక్తి కల్గియుండుట చాల
అరుదు. నిజమగు దేశభక్తి యన ఎట్టిదో
స్వామిబోధనల నాలకించిన విశదపడగలదు.
స్వామి ఇట్లు పల్కెను “మీకు పరితాపము
కలదా? దేవతాసంతతియు, ఋషిసంతతియు
నగు కోట్లకొలది జనులు పశుప్రాయులై
యున్నారని మీరు పరితపించుచున్నారా?
కోట్లకొలది నేడు తిన తిండి లేక మాడు
చున్నారని, కోట్లకొలది జను లనేకయుగ
ముల నుండియు పస్తుండవలసి వచ్చుచున్నదని
పరితపించుచున్నారా? అజ్ఞానము కాటుమబ్బు
వలె దేశమంతయు ఆవరించుకొని యున్నదని
మీరు పరితపించుచున్నారా? అది మీ
కేమియు తోపనియకున్నదా? నిద్రపట్టనియ
కున్నదా? అది మీరక్తమునందు జొచ్చి, మీ
రక్తనాళములందు ప్రవహించుచు హృదయ

స్పందనములతో పాటు కొట్టుకొనుచున్నదా? అది విమర్శించుమించు పిచ్చివాండ్రను జేసి వైచినదా? ఇట్టి వివాదము కల్గినదే, యను తేదేక చింత మిమ్మావహించినదా? మీరేరు ప్రతిష్ఠలనుగూర్చి, మీ భార్యపుత్రులగూర్చి, మీ సిరిసంపదలగూర్చి పూర్తిగా మీరు మఱచితిరా? ఈపని మీరు చేసితిరా? దేశాభిమాని యగుట కిది మొదటిమెట్టు, మొట్టమొదటి మెట్టు.”

శ్రీపవేశానందస్వామి ఇట్టి శ్రేణికి చెందిన దేశాభిమాని, ఒకప్పుడత డిట్లనెను “నాదేశములో ఒక్కకుక్క అయినను పస్తుండియున్నచో నేను స్వర్గమునకు పోవుటకునైన ఇచ్చు గింపను. “జనసామాన్యమును మన మలక్ష్యము చేసితిమి, వారిని త్రోసిపుచ్చితిమి, ఇదియే మనజాతియొక్క ముఖ్యదోషములలో ఒకటి, ఇందు మూలముననే మనజాతి అధఃపతన మొందినది. ప్రస్తుతము రాజకీయవ్యవస్థకంటె సామాన్యజనమునకు కూడు గుడ్డ విద్య ఇచ్చి ఉద్ధరింపనిచో మనజాతి వికాసమునకు పేటొండు మార్గములేదు. కాన ఈ ఆదర్శము మీకండలయెదుట ఉంచుకొని డనియే నేను కోరునది “వారి వారి, ధర్మమును చెఱువకుండ జనసామాన్యము నుద్ధరించుట.”

స్వామిజీ దేశముపట్లను, దేశవాసుల పట్లను ప్రేమ పెంపొందించుకోవలసిన దని హెచ్చరించెను. అత డిట్లనెను: “నేను బోధించునది ప్రేమ — ప్రేమింపు డనియే నా బోధ.” అత డిట్లనెను: “నా బిడ్డా, ప్రేమ

ఎన్నటికిని అపజయము నందదు. నేను కాని రేపుకాని, యుగములు గడచినను—సత్యమే జయించును! ప్రేమయే విజయసింహాసన మధిస్థించునది. కాన మీ సోదరులప్రేమింపుడు.” దౌర్భాగ్య సోదర సోదరీజనుల సాక్షాత్ దైవ స్వరూపులుగ భావింపు డని స్వామి హెచ్చరించెను. అత డిట్లనెను: “భగవంతుని చూడ గోరు వారు ఎచ్చటకోపోయి వెదుక నేల? ఈ పేదలును, ఈదుఃఖితులును, ఈదుర్బలులును దైవస్వరూపులు కారా? ముందుగా వీరల నేల అరాధింప రాదు?” స్వామిజీ ముఖ్యముగ యువకుల ముందుకువచ్చి ఈ ఆదర్శమును స్వీకరింపగోరెను. ఆయనకు భారత యువకులపై విశ్వాసము, వారి పెక్కు ఆశలు కలియుండెను. యువకులు మొదట అకలంకులై ఆదర్శమువకులై మన వలెను— అట్లుపైననే లోకహితము — సేవాకార్యము చేయగోరెను. స్వామిజీ ఇట్లనెను: “ధీరో బాత్తులును, నిష్కళంకులును అగు యువకులు నాకు కావలయును. ఇనుపకండరములు, ఉక్కు నరములు, వజ్రతుల్యసంకల్పము గల వారగు వేయిమంది యువకులు ముందుకు వచ్చినచో దేశము సంతయు ఒక్కపెట్టున మార్పొందింపవచ్చును.”

మనము భారతవారసులము కాగోరుచో, ఆయుషిసంతతికి చెందినవార మనిపించుకో కోరినచో, ఈ దేశాభిమాని యగు యతిపుంగవుని దుండుభినాదమునకు మేల్కొని—సరిగా తాళము వేసినట్లు నడచుకోకల్గినచో యథార్థముగ భారతపుత్రులము కాగలము.

వార్తలు, విశేషాలు

శ్రీ రామకృష్ణమఠము, మదరాసు - 4

శ్రీ కృష్ణజయంతి

తే 22-8-1962 ది నాడు శ్రీ కృష్ణ జయంతి, నాటిసాయంకాలం స్వీట్స్‌రౌండు నందలి జనీవా రామకృష్ణ వేదాంత కేంద్రాధ్యక్షులగు శ్రీ నిత్యబోధానందస్వాములు సుమా రొకగంటసేపు శ్రీమద్భాగవతమును జదివి వివరించిరి. తర్వాత శ్రీకృష్ణునకు విశేష పూజయు భజనయు రాత్రి ఒంటిగంటవఱకు జరుపబడినవి.

తే 26-8-1962 ది నాడు బహిరంగసభ సమావేశమయ్యెను. శ్రీ శుకబ్రహ్మ రామ స్వామిశాస్త్రిలవారు శ్రీ కృష్ణావతారమును గూర్చి రెండుగంటలసేపు తమిళములో ఉపన్యసించిరి. జైన్‌ల జై ప్రిన్సిపాలుగారు ఏ.ఎల్. కృష్ణనుగారు శ్రీకృష్ణునిగూర్చి ఆంగ్లమున కొంతసేపు ప్రసంగించినారు.

శ్రీవివేకానందస్వామి శతతమజయంతి స్మారకభవనము

మఠమునకు దక్షిణమున క్రొత్తగ కొనబడిన స్థలమున స్మారకభవనమునకు 'పునాది'ని డాక్టరు సి. పి. రామస్వామి అయ్యరుగారు తే 23-9-1962 ది ఉదయం 8-30 గంటలప్పుడు వేసినారు.

మొదట వేదోక్తరీతిని శ్రీరామకృష్ణపూజ కావింపబడినది. శతతమజయంతి నిర్వాహ పరిపత్సభ్యు లందఱును సమావేశమైరి. డాక్టరు సి. పి. రామస్వామి అయ్యరుగారు ఆధ్యక్ష్యము వహించినారు. శ్రీమత్కైలాసానందస్వామి గోష్ఠికి స్వాగతము చెప్పారు. కొనబడిన స్థలమును స్వాధీనమునకు తెచ్చుటకు తోడ్పడినవారి కెల్ల కృతజ్ఞతను ల్పుకొన్నారు.

డాక్టరు సి. పి. రామస్వామిఅయ్యరుగారు తమ ప్రసంగంలో ఈలా గన్నారు — “దేశీయుల మనస్సులను హృదయములను ఆత్మను పునరుద్ధరించుటయు, బలముయొక్క పారమార్థికతను వ్యప్తియాత్మగౌరవమును విశ్వమానవైక్యమును నెలకొల్పుటయు — ఇదే శ్రీవివేకానందస్వామికి నిజమయిన స్మారకమగును. భారతీయత్వత్వశాస్త్రమునకు శ్రీవివేకానందస్వామి కావించిన గొప్పసేవ ఏమనగా, ఈరంగమున ఆయన సృజించిన శాస్త్రీయ విమర్శోత్సాహము”

శ్రీశుద్ధస్తత్వానందస్వాములు భవననిర్మాణ ప్రణాళిని వివరించి తోడుపడిన మహాజనులకు కృతజ్ఞత చెల్పుకొన్నారు.

శ్రీ ఎస్. నారాయణస్వామిగారు గోష్ఠికి పందనోపచారము చేసినారు.

గంధపరిచయం

[సమీక్షకు గ్రంథాలు పంపేవారు రెండేసి ప్రతులు పంపవలె అని మనవి]

రామకృష్ణ వివేకానంద రామతీర్థుల
జీవితోపదేశములు

కర్త : శ్రీ బులుసు వేంకటేశ్వరు, ఎం.ఎ.
ధర, 2-50 న.పై. ప్రతులకు, బి. వి. అండ్
సన్స్, రామారావుపేట, కాకినాడకు
వ్రాయాలి.

శ్రీ రామకృష్ణపరమహంస, శ్రీ వివేకా
నందస్వామి, శ్రీ రామతీర్థస్వాముల చరిత్ర
వారి సుభాషితాలు గలదీ చిన్న గ్రంథం.

తెలుసుకొనేశక్తి మనకు కలగాలిగాని, ప్రతి
జీవితం ఒక గ్రంథం, మహాపురుషులయిన పై
మహానీయుల జీవితాలు నిస్తరంగ రత్నా
కరాలు!

ఎంత తెలుసుకొన్నా తృప్తికలుగకపోవడం
ఏకాస్త తెలిసినా ఆత్మానందంకలగడం మహా
నీయుల లీలవల్ల కలిగే సంగతి. తమహృద
యలోని జ్యోతిని జగజ్యోతిగా చేసుకొన్న
శ్రీ రామకృష్ణులు, శ్రీ వివేకానందులు, శ్రీ
రామతీర్థులు వారివాణులు, ధోరణులు హృద
యాలకు ఉత్తేజనంకలిగించేవి. అందుచేత
తెలుసుకోతగినవీ, మననంచేసుకోవలసినవీ,
వాటివల్ల మనజీవితమార్గం సుగమమూ, సుంద
రమూ, సుఖమూ, ఇహపరతారకమూ
కాతగినదీ!

శ్రీ వేంకటేశ్వరుల అనువాదమూ, దాని
కదేసాటి ఐనది.

—జలసూత్రం రుక్మిణీనాథశాస్త్రి.

సీ. శౌర్యంబు గలుగుట జన్మసాఫల్యంబు, శాంత మాతృవివేకసాధనంబు,
మానంబు దనకును మహానీయసంపద, సిగ్గుతోబ్రతుకు సంజీవనంబు,
సవినయవచనంబు సర్వవశ్యకరంబు, వెలయు నాచారంబు వెనుబలంబు,
దానంబు నేయుట తన కది దాచుట, సజ్జనసంగతి సౌఖ్య మొనగఁ,
గాన బుధు లీగుణంబులు మాన కెపుడు తగిలి మిమ్ము భజింతురు తలచి తలచి
కలితలక్ష్మీక, సర్వజగన్ని వేశ, విమలరవికోటిసంకాశ, వేంకటేశ.

—తాళ్లపాక పెదతిరుమలార్యుడు.

నూతన ముద్రణము!

ఇప్పుడే వెలువడినది!!

ష్రీ కా గో న గ రో ప న్యా స ము లు

(శ్రీమద్వివేకానందస్వామి ప్రణీతము)

అమెరికాయందలి ష్రీ కాగోనగరమున జరిగిన విశ్వమతమహాసభయందు శ్రీమద్వివేకానందస్వామి యొసగిన యుపన్యాసము లిందు పొందుపరుపబడియున్నవి. సనాతనమతమును గూర్చిన సమస్తవిషయములు నిందు సులభసుందరమగు భాషయందు వివరింపబడియున్నవి. ఆవశ్యకమగుచోట్ల ప్రమాణవచనములు, వాని టిప్పణులు పాదదీపికలయందు క్రోడీకరింపబడియున్నవి!!

96 పుటలు

ఆకర్షకమగు అయిదవ కూర్పు

వెల : రూ. 0.50

శ్రీ శారదా ప్రసంగములు

తృతీయ ముద్రణము

అనువాదకులు : కీ. శే. వెదురుమూడి వేంకటకృష్ణరావుగారు, బి. ఏ.

శ్రీరామకృష్ణుని సహధర్మచారిణియు, ఆదర్శసతియు, ఆదర్శయోగినియు, ఆదర్శ మాతయునగు శ్రీ శారదాదేవి భక్తులతో నొనర్చిన దివ్యసంభాషణలు ! తేటతెనుగున రచింపబడియున్నవి.

346 పుటలు

వెల : రూ. 3.00

శ్రీ కృష్ణ వాణి

సంకలనకర్త : శ్రీమచ్ఛుద్ధసత్త్వానందస్వామి

అనువాదకులు : శ్రీ నేలటూరి భక్తవత్సలముగారు

పూర్ణావతారుడని ప్రసిద్ధిగన్న శ్రీకృష్ణుని సందేశమునందలి ముఖ్యాంశములు శ్రీమద్భగవద్గీతా భాగవతములనుండి ఏర్పి కూర్చి విడివిడిగా సులభశైలియందు ముద్రింపబడియున్నవి. నిత్యపారాయణయోగ్యమగు సూక్తిసుమమాల ! ఆకర్షకమగు శ్రీకృష్ణుని త్రివర్ణముఖచిత్రముగలది!

(114 + 8 పుటలు)

మొదటి కూర్పు

వెల : రూ. 0.40

శ్రీ వివేకానందస్వామి శతతమ జయంతి ప్రచురణములు

ఆంధ్రపాఠకులకు అమూల్యతరుణము

శ్రీవివేకానంద సంపూర్ణగ్రంథావళి

ప్రతిభోజ్యులైన ఆంధ్రపండితులచే ఆంధ్రీకరింపబడి 10 సంపుటలుగా ప్రకటింపబడుతున్నది. ప్రతి సంపుటంలోను దాదాపు 500 పుటలుంటాయి. అసలు ఖరీదు అట్టబైండుసెట్టు రు. 50 లు. కాలికోబైండుసెట్టు రు. 65 లు. పోస్టేజి ప్రత్యేకం.

స్వామిజినందేశం మాతృదేశభక్తిభరితం, ప్రాణప్రదం, ఆత్మోత్తేజకరం, విశ్వజనీనం. అది సమగ్రంగా ఆంధ్రమహాజనులకు అందడం ఇదే మొదటిసారి. స్వామిజీది దివ్యదృష్టి. ఆయన అమోఘ పరిష్కారవిధానం సూచింపని ముఖ్యసమస్య అంటూలేదు. ఆయన గ్రంథావళిని చదివినవారికి ఉత్సాహమును ఉదాత్తతయున్నాకలుగక తప్పదు.

వివరములు :

మొదటి సంపుటము	: 575 పుటలు	అట్టబైండు రూ. 5/-	క్యాలిగ్రో రూ. 6-50
నాల్గవ సంపుటము	: 592 ,,	రూ. 5/-	,, రూ. 6-50
అయిదవ సంపుటము	: 544 ,,	రూ. 5/-	,, రూ. 6-50
ఆఱవ సంపుటము	: 585 ,,	రూ. 5/-	,, రూ. 6-50

విలాసము :

మేనేజరు,

శ్రీ రామ కృష్ణ మఠము

మెలాపూరు : : మద్రాసు - 4

ఆతడు తీరోస్తుఖుడు కాలేదు...

1920 వ సంవత్సరంలో, అప్పుడే స్కూలు నుంచి బైటికొచ్చిన పి. కె. చటర్జీ అను యువకుడు టాటా స్టీలులో ఎస్సంటిస్ డ్రాఫ్ట్ మన్ గా చేరాడు.

క్రాంత విషయాలు నేర్చుకోవాలనే వాంఛ, ఆశయం పూర్తిగా ఆకలితో ఉవ్విళ్ళూరు తున్నందున, విరామ సమయమందు చదువుకోటానికి సదుపాయముందే కంపెనీ వారి టెక్నికల్ స్కూలులో ప్రవేశించాడు. ఇంజనీరింగులో మూడేళ్ళ కోర్సు ప్రథమంగా పూర్తిచేసిన వారితో ఒకదైనాడు యువక చటర్జీ.


అలాగ వనిచేస్తూ కొద్ది ఏళ్ళలో చటర్జీ ఇంజనీరింగు డిపార్టుమెంటులో బాగా పైకొచ్చాడు. బ్లాస్టు ఫర్నేసులు ఆరనికి అవిమాన వస్తువులైనవి. జంషెడ్ పూర్ కర్మాగారములో ఆకలి సహాయముతో పునర్నిర్మాణము కావించబడిన బ్లాస్టు ఫర్నేసులలో, పూర్తిగా అకలి దీక్షైను ప్రకారం పునర్నిర్మాణం కావించబడిన ఒక బ్లాస్టు ఫర్నేసు దినమునకు 1000 టన్నుల శక్తి కలిగినది గూడా ఉన్నది — భారత దేశంలో ఇలాటి ప్రయత్నం ఇదే మొదటిసారి.

ప్రత్యేక ప్రణాళికలమీద ప్రస్తుతం అసిస్టెంట్ ఇంజనీరుగా వనిచేస్తున్న చటర్జీ వివిధ ప్రదేశములు సందర్శించి, ప్రపంచమంతటా బ్లాస్టు ఫర్నేసులను దీక్షైను చేయువారి మన్ననలను పాత్రుడైనాడు.

జంషెడ్ పూర్ నగరమందు నిర్మాణ శక్తికి తగని విలువనిచ్చి పెంపొందించబడు సమకాలిని ఇది మరొక తార్కాణము. ఆ నగరంలో పరిశ్రమ కేవలం జీవనోపాధియే కాదు, అది ఒక జీవన పథము.

జంషెడ్ పూర్

ఉత్కల నగరము



నూతన ముద్రణము!

ఇప్పుడే వెలువడినది!!

కై సు సూ కి మా ల

సంకలనకర్త :

శ్రీమచ్ఛుద్ధసత్వానందస్వామి

అనువాదకులు :

శ్రీ నేలటూరి భక్తవత్సలముగారు

జీససు కై)స్తుదేవుని ప్రత్యక్షశిష్యులు నలుగురు సెయింట్ మార్క్, సెయింట్ ల్యూక్, సెయింట్ మాథ్యూ, సెయింట్ జాన్—వీరి సువార్త (గాస్పెలు)ల నుండి సేకరింపబడిన దివ్య సూక్తులు!

జీససుప్రభుని సంగ్రహజీవితచరిత్రమును ఆయననుగూర్చి (శ్రీ)వివేకానందస్వామి పల్కిన ప్రశస్తియు ఇందు పూర్వానుబంధములుగ జేర్చబడినవి. ఆకర్షకమగు త్రినర్ణ ముఖచిత్రము గలది.

పాకెట్టు సైజు

ప్రజ్ఞుల ముద్రణము

(120 + 8 పుటలు)

మొదటి కూర్పు

వెల : రూ. 0.40

నూతన ముద్రణము!

ఇప్పుడే వెలువడినది!!

జ్ఞా న యో గ ము

(శ్రీమద్వివేకానందస్వామి ప్రణీతము)

అనువాదకులు : కీ. శే. కందుకూరు మల్లికార్జునంగారు

జ్ఞానయోగమునుగూర్చిన సమస్తవిషయములు, వివిధ దృక్పథములనుండి విచారించి, వివిధ శీర్షికలక్రింద విభజింపబడి, సర్వజనులకు—సిద్ధులకు, బద్ధులకు; పండితులకు, పామరులకు—అందరికిని ఉపయుక్తములు, సుబోధములు నగునట్లు అనువదింపబడియున్నవి.

ఆకారాద్యనుక్రమణికాసహితము

480 పుటలు

(ద్వితీయ ముద్రణము : చక్కని అట్టబైండు)

వెల : రూ. 4-00

శ్రీ రామకృష్ణ బోధామృతము

అనువాదకరులు :

శ్రీ చిదంతనానందస్వామి

ఇందు శ్రీరామకృష్ణుని జీవిత సంగ్రహమును 1121 మహాపద్యములుగా గలవు.

శ్రీపుడు : సంసారము; మాయ, గ్రంథములు : గ్రంథులు, బాధగుడువులు : బాధ గురువులు, తాకిడులు : వారి భోజనములు, ఆత్మోన్నతి; సాధనములు : వారి యాదర్శములు, పారమార్థిక జీవనమునకు సుపాయములు, సర్వచుతసానురన్యము, జీవుడు, జ్ఞానము : భక్తి : కర్మము, బ్రహ్మత్వము మున్నగు అంశము లిందు తెలుతెల్లముగ విద్యల కయిన అవగాహన కాగల ఉపమానములతో వివరింపబడియున్నవి.

నీతికథలును సూక్తులును మతతంత్రపేళలములు, నిర్వృత్తికరములు.

... ఈ గ్రంథం చదువుతూంటే ఒక్క విహితానికీ, ఒక్క అముష్మితానికీ కాగ, రెంటికీ సంబంధించిన సూక్ష్మాలూ, రహస్యాలూ, శీలకాణూ చక్కగా అరటి సంహానికీ చేసికో పెట్టినట్లు ఉంటవి...

—ఆంధ్ర

540 పుటలు

ప్రజ్ఞులమగు పంచమ ముద్రణము :

వెల : రూ. 3-50

హిందూమతము

రచయిత : శ్రీ వివేకానందస్వామి

అనువాదకులు : శ్రీ కందుకూరు మల్లికార్జునంగారు

హిందూమత నామమును పరస్పరభిన్న భావభూయిష్టములగు ఆనేక మతసంప్రదాయములు వహించి యుండుటచే, తత్స్వరూప నిర్వచనమునకు ఇందు శ్రీ వివేకానందస్వాములవారు పూనుకొని ఆ మతము వేదసంహితాకాలమునుండి ఎల్లు క్రమ పరిణామమునందెనో, అందు సర్వసమ్మతమూలభూతము లెవ్వయో, అది చేయు బోధ యెట్టిదో, ఇన్ని విన్నమతాంతరము లెల్లు కలిగినో, ఈ కలనూరగంపకు హిందూమత నామ మెట్టి లేర్పడెనో విశదీకరించియున్నారు. జిజ్ఞాసువుల కత్యంతోపయుక్తమగుగ్రంథము.

... తెలుగువాఙ్మయములో వేదాంతచర్చలపై ప్రకటింపబడిన గ్రంథములలో ఇది ఉత్తమముగా మనదని శిరస్సాగి చెప్పవలసియున్నది. ... —భారతశాస్త్రీ 12-4-1956.

... గ్రంథము ప్రాచీనాచారశైలిలో అమరదీపబడినది.

—హిందూపత్రిక 5-8-56.

118 పుటలు

వెల : రూ. -20

అద్రెమ : మేనేజరు, శ్రీ రామకృష్ణమతము, మైలాపూరు, మద్రాసు - 4

సంపాదకులు : శ్రీ శుద్ధసత్త్వానందస్వామి, శ్రీ నేలూరి భక్తవత్సలము, బ్ర. కే. ఎస్. ఎస్. రాజన్ గారిచే జి. జ్యోతిబర్ ప్రెస్ ప్రెసేట్ లిమిటెడ్ (మద్రాసు - 14) న ముద్రింపఁ